

ACHARYA
PANCHAKACHAM DHOTIS

9+5, 10+6,
READYMADE
ALSO AVAILABLE

ராமராஜ ஷோரூம்கள் மற்றும் முன்னணி ஜவளி நிறுவனங்களிலும் கிடைக்கும்

TRINITY STUDIO
 No. 1, 1st Main Road, UI Colony,
 Kodambakkam, Chennai -24

♦ Green Matte Studio
 ♦ Mini Auditorium
 For more details:
 ☎ 9566690315

வரலாறு காணாத புதிய உச்சம்

தங்கம் ஒரு சவரன் ரூ.84 ஆயிரத்தை எட்டியது

சென்னை, செப். 23— தங்கம் விலை வரலாறு காணாத புதிய உச்சமாக, ஒரு சவரன் ரூ.84 ஆயிரத்தை எட்டியுள்ளது. இந்த ஆண்டின் தொடக்கம் முதலே சா'வதேச போர் பதற்றம், உலக நாடுகளின் மீதான அமெரிக்க அரசின் பரஸ்பர வறி விதிப்பு, அமெரிக்க பெடரல் ரிசர்வ் வங்கியின் வட்டி விகிதம் குறைப்பு அறிவிப்பு உள்ளிட்ட பல்வேறு சா'வதேச காரணங்களால், தங்கத்தின் விலை உயர்வைக் கண்டு வருகிறது. தங்கத்தின் மீதான முதலீடும் அதிகரித்து வருகிறது. இதனால்,



தங்கம் விலை தொடர்ந்து ஏறுமுகத்தில் இருந்து வருகிறது. கடந்த 16ம் தேதி சவரன் ரூ.82 ஆயிரத்தை தாண்டி புதிய உச்சத்தை தொட்டது. அதைத்தொடர்ந்து சற்று ஏற்ற, இறக்கமாக இருந்து வந்தது. வாரத்தின் முதல் நாளான நேற்று

காலை தங்கம் விலை கிராமுக்கு ரூ.70 உயர்ந்து ரூ.10,360க்கும், சவரனுக்கு ரூ.560 உயர்ந்து ரூ.82,880க்கும் விற்பனையாகு. தொடர்ந்து மாலை வர்த்தகம் நிறைவடையும் தருவாயில் தங்கம் விலை மீண்டும் உயர்ந்தது. அதன்படி கிராமுக்கு மேலும் ரூ.70 உயர்ந்து ரூ.10,430க்கும், சவரனுக்கு ரூ.560 உயர்ந்து ரூ.83,440க்கும் விற்பனையானது. இதன்மூலம் ஒரே நாளில் தங்கம் விலை சவரனுக்கு ரூ.1,120 உயர்ந்தது. இந்த நிலையில் சென்னையில் ஆபரணத்தின் தங்கத்தின் விலை இன்று கிராமுக்கு ரூ. 70 உயர்ந்து

ஒரு கிராம் தங்கம் ரூ. 10,500க்கும் சவரனுக்கு ரூ.560 உயர்ந்து ஒரு சவரன் தங்கம் ரூ. 84,000க்கும் விற்பனை செய்யப்படுகிறது. தங்கம் விலை கிடுகிடுவென உயர்ந்து வருவதால் இல்லத்தரசிகள் அதிர்ச்சி அடைந்துள்ளனர். வரும் நாட் களில் தங்கத்தின் விலை உயரவே வாய்ப்பு உள் ளது என்று வர்த்தக நிபுணர்கள் கூறுகின்றனர்.

வெள்ளி விலை இன்று கிராமுக்கு ரூ.1 உயர்ந்து ரூ.149க்கும், ஒரு கிலோ (கட்டி வெள்ளி) ரூ.1,000 உயர்ந்து ரூ.1 லட்சத்து 49 ஆயிரத்துக்கும் விற்பனை செய்யப்படுகிறது.

24 காரட் தங்கம்

ரூ.1 லட்சத்து 25 ஆயிரம் பங்குச் சந்தை நிப்டிடி 50 குறியீட்டிலிருந்து கிடைக்கும் வருமானம் கடந்த 1 வருடத்தில் கிட்டத்தட்ட பூஜ்ஜியமாக உள்ளது. பங்குச் சந்தை நல்ல வருமானத்தை ஈட்ட போராடும் காலங்களில், முதலீட்டாளர்கள் தங்கத்தில் அதிக முதலீடு செய்ய நினைக்கிறார்கள். இதனால் தங்கத்தின் தேவை அதிகரிப்பால், அதன் விலை வரலாறு காணாத அளவு உயர்ந்து கொண்டே செல்கிறது.

தற்போது உலக சந்தையில் 24 காரட் தங்கம் 10 கிராம் ரூ.1 லட்சத்து 11 ஆயிரத்தை எட்டிவிட்டது. இந்த ஆண்டு இறுதிக்குள் இறுதிக்குள் இது, ரூ.1 லட்சத்து 25 ஆயிரத்தை எட்டுவது சலபம் என ஆய்வாளர்கள் தெரிவிக்கின்றனர்.

வரிக்குறைப்பில் சரிபாதி அளவு மாநில அரசின் பங்கு என்பதை மறைக்கிறார்கள்

8 ஆண்டுகளுக்கு முன்பே ஜிஎஸ்டியை குறைத்திருக்கலாமே? முதல்வர் ஸ்டாலின் கேள்வி

சென்னை, செப். 23— 8 ஆண்டுகளுக்கு முன்பே ஜி.எஸ்.டி.யை குறைத்திருக்கலாமே என்று முதல்வர் ஸ்டாலின் கேள்வி எழுப்பியுள்ளார். சரக்கு மற்றும் சேவை வரி (ஜிஎஸ்டி) விகிதங்களை 5%, 18% என இரண்டாக குறைக்கும் சீர்திருத்தம் நாடு முழுவதும் நேற்று அமலானது. இதனால் முன்பைவிட அன்றாடப் பொருள்கள், டி.வி, ஏசி, கார்கள் மற்றும் அத்தியாவசிய மருந்துகள் முதல் காப்பீடுகள் வரை என சுமார் 375 பொருள்கள் மீதான வரி குறைந்துள்ளது. இந்த நிலையில் ஜி.எஸ்.டி. வரிக்குறைப்பு தொடர்பாக முதலமைச்சர் மு.க.ஸ்டாலின் வெளியிட்டுள்ள பதிலில் கூறியிருப்பதாவது:— ஜி.எஸ்.டி. வரிக்குறைப்பாலும்

வருமான வரி விலக்குக்கான உச்சவரம்பை உயர்த்தியதாலும் இந்தியர்கள் 2.5 லட்சம் கோடி ரூபாயைச் சேமிக்கலாம் என பிரதமர் நரேந்திர மோடி கூறியுள்ளார். இதைத்தானே தொடக்கத்தில் இருந்தே எதிர்க்கட்சிகளானநாங்கள்வலியுறுத்தி வந்தோம். 8 ஆண்டுகளுக்கு முன்பே இந்த நடவடிக்கைகளை மேற்கொண்டிருந்தால், இந்தியக் குடும்பங்கள் இன்னும் பல கோடி ரூபாயை எப்போதோ சேமித்திருக்குமே? மேலும், தற்போது அறிவிக்கப்பட்டுள்ள வரிக்குறைப்பில் சரிபாதி அளவு மாநில அரசுகளின் பங்கிலிருந்துதான் செய்யப்படுகிறது. இந்த உண்மையை மத்திய அரசு மறைப்பதாலும் பாராட்ட மறுப்பதாலும் இதனைச் சட்டிக்காட்ட வேண்டியது எனது கடமையாகிறது. மற்றொரு புறம், மத்திய பா.ஜ.க.

அரசு மாநிலங்களுக்கு நியாயமாகச் சேர வேண்டிய நிதியைத் தர மறுத்து வருகிறது. இந்தித் திணிப்பை ஏற்க மறுக்கும் ஒரே காரணத்துக்காக, ஒருங்கிணைந்தகல்வித்திட்டத்தின்கீழ் தமிழ்நாட்டுக்கு வழங்க வேண்டிய நிதி மறுக்கப்படுகிறது. இந்த அநீதி எப்போது முடிவுக்கு வரும்? இந்தியா எப்படி வளர்ச்சி அடையும்? தங்கள் உரிமைகளைப் பாதுகாத்து, தம் மக்களுக்காக முன்நிற்கும் மாநில அரசுகளைத் தண்டிப்பதன் வழியாக இந்தியா வளர்ச்சி பெற முடியாது. கூட்டாட்சிக் கருத்தியலுக்கு மதிப்பளிப்பவர்கள், உரிய நிதியை விடுவியுங்கள், மக்களுக்கு நியாயமாகச் சேர வேண்டியதைத் தந்து அவர்களைப் பயனடைய விடுங்கள்” என்று குறிப்பிட்டுள்ளார்.

அக்டோபர் 14-ந் தேதி தமிழக சட்டப்பேரவை கூடுகிறது: சபாநாயகர் அப்பாவு அறிவிப்பு

சென்னை, செப். 23— அக்டோபர் 14-ந் தேதி சட்டப்பேரவை கூட்டத்தொடர் தொடங்கும் என பேரவைத் தலைவர் அப்பாவு கூறியுள்ளார். தமிழக சட்டசபையில் 2025-2026ம் ஆண்டிற்கான பொது பட்ஜெட் மார்ச் 14-ந்தேதி சட்டசபையில் தாக்கல் செய்யப்பட்டது. அடுத்த நாள் (மார்ச் 15) வேளாண் பட்ஜெட் தாக்கல் ஆனது. அதனை தொடர்ந்து, மார்ச் 17ந்தேதி முதல் 21ந்தேதி வரை இரு பட்ஜெட்டுகள் மீதான பொது விவாதம் நடைபெற்றது. அதன்பின்னர், மார்ச் 24ந்தேதி முதல் ஏப்ரல் 29ந்தேதி வரை துறை வாரியாக மானியக்கோரிக்கை விவாதம்

நடைபெற்றது. மொத்தம் 55 துறைகள் மீதான மானியக்கோரிக்கை விவாதம் நடைபெற்று முடிந்த நிலையில், தேதி குறிப்பிடாமல் சட்டசபை கூட்டம் ஒத்திவைக்கப்பட்டது. இந்த நிலையில், 6 மாத கால இடைவெளியில் சட்டசபை மீண்டும் கூட்டப்பட வேண்டும் என்ற விதியின் அடிப்படையில், தமிழக சட்டசபை மீண்டும் கூடுகிறது. இது தொடர்பாக, சென்னை தலைமை செயலகத்தில் சபாநாயகர் மு.அப்பாவு நிருபர்களிடம் கூறியதாவது: சட்டப்பேரவை விதி 24 (1)ன் கீழ் சட்டசபை கூட்டம் அக்டோபர் 14-ந் தேதி காலை 9.30 மணிக்கு

கூட இருக்கிறது. அன்றைய தினம் முன்னாள் எம்.எல்.ஏ. 8 பேரின் மறைவுக்கு இரங்கல் தெரிவிக்கப்பட்டு இருக்கிறது. மேலும், வால்பாறை எம்.எல்.ஏ. அமுல் கந்தசாமி மறைவுக்கு இரங்கல் தீர்மானம் நிறைவேற்றப்படுகிறது. மேலும், 2025-2026ம் ஆண்டுக்கான கூடுதல் செலவினங்களுக்கான மானியக் கோரிக்கை அளிக்கப்பட்டு பேரவையில் நிறைவேற்றப்படும். எத்தனை நாட்கள் கூட்டம் நடைபெறும் என்பது குறித்து அன்றைய தினம் அலுவல் ஆய்வுக்குழு கூடி முடிவு செய்யும். இவ்வாறு அவர் கூறினார்.

மதுரை அரசு ஐ.டி.ஐ விடுதியில் மாணவனை நிர்வாணப்படுத்தி ‘ராகிங்’

3 மாணவர்கள் மீது வழக்கு ; பாதுகாவலர் சஸ்பெண்ட்

மதுரை, செப். 23— மதுரை அரசு ஐ.டி.ஐ. விடுதியில் மாணவனை நிர்வாணப்படுத்தி ராகிங்கில் ஈடுபட்ட 3 மாணவர்கள் மீது போலீசார் வழக்குப்பதிவு செய்தனர். விடுதி பாதுகாவலர் சஸ்பெண்ட் செய்யப்பட்டுள்ளார். மதுரை மாவட்டம் திருமங்கலம் அருகே செக்கானூரணியில் அரசு

ஐ.டி.ஐ. மாணவர் விடுதியில், மாணவர்கள் சிலர் விடுதியில் இருந்த சுக மாணவனை நிர்வாணப்படுத்தி தாக்கியதாக கூறப்படுகிறது. இது தொடர்பாக வீடியோ சமூக வலைளத்தில் வெளியாகி பரபரப்பை ஏற்படுத்தியது. இந்த விவகாரத்தில் 3 மாணவர்கள் மீது போலீசார் வழக்கு பதிந்து நடவடிக்கை எடுத்துள்ள

நிலையில், அவர்கள் தற்போது சஸ்பெண்ட் செய்யப்பட்டுள்ளனர். இந்தநிலையில் அந்த விடுதியின் பாதுகாவலர் பாலமுருகன் என்பவரும் சஸ்பெண்ட் செய்யப்பட்டார். இதனிடையே ராகிங் நடந்த விடுதியில் மாவட்ட கல்வி அதிகாரி ஜவஹர் விசாரணை நடத்தி வருகிறார்.

Annamalai Foundation, USA

Annamalai Trust, India & Sacred Heart College
(Autonomous) Tirupattur
(Celebrates 75th Anniversary)
Tointly Presented

SCIENCE & TECHNOLOGY INNOVATION AI FEST 2025

At Annamalai Foundation USA and Annamalai Trust, India, We are here to help your innovation ideas and researches. We are thrilled to announce that we are collaborating with International research labs and scholars. .

Vision : Our vision to help innovation, the quality education, scientific knowledge, and opportunities for growth.

Tier-3 City Hosts Global Innovation: AI Fest 2025 Lights Up Tirupattur

Tirupattur created history as the Science & Technology AI Fest 2025, jointly organized by Annamalai Foundation USA, Annamalai Trust India, and Sacred Heart College, attracted over 16,400 participants—the largest innovation gathering ever in a Tier-3 city.

The event was inaugurated by Padmashree Dr. Myslwamy Annadurai, the “Moon Man of India,” who launched the Hackathon and exhibition stalls and Dr. M. Krishnan, Vice Chancellor, Central University, Tiruvarur, and Hon. A. NallaThambi, MLA, Tirupattur unveiled photo. Drawing parallels with Christopher Columbus’s search for India, he envisioned a future where global talent once again seeks India for its leadership in technology and space. Distinguished guests included Dr. Krishnan encouraged students to find innovation in daily life, reminding them that technology must serve humanity. A panel on “The Next Wave: IT Industry Growth & Industry–Academia Collaboration” featured leaders including Dr. Bala M. S., Mr. Karmegam IAS, and Dr. Sulochana Sathish, inspiring students to embrace STREAM learning and unlock hidden talents.

Over 50 organizations and 40 eminent speakers—from CEOs to ISRO scientists—addressed diverse topics from AI in healthcare to the future of CSR. The Hackathon’s top prize of ₹1,00,00,000 went to a Chennai-based team led by Gopal Krishna Mohana. Organizers emphasized expanding such initiatives in Tier-3 cities to spark rural innovation and global opportunities.

Dr. Bala M. S. lauded the efforts of Mr. Perumal Annamalai, Dr. Maria Antony Raj, Mr. BalaShakthi Kumar and Mr. Naveen Kumar calling the fest a model for rural innovation outreach. Organizers stressed the need to replicate such initiatives across Tier-3 cities to ignite scientific curiosity and expand opportunities for students. Rev. Dr. Bharathi Bernadsha delivered the Thank you note to Guests and sponsors for the event.

Powered by

Association with

Sponsors

மிக்-21 போர் விமான சோவியத் யுகப்புரட்சி, இந்திய-ரஷ்ய பாதுகாப்பு நட்பின் முன்னுரை!

இந்தியாவின் பாதுகாப்புக் கொள்கையின் அடித்தளம் சோவியத் ஒன்றியம் மற்றும் அதன் பின்னர் ரஷ்யாவுடன் கொண்டிருந்த ஆழமான ஒத்துழைப்பே ஆகும். 1960 களில் துவங்கிய இந்த உறவு, 1971ல் கையெழுத்தான இந்திய-சோவியத் அமைதி, நட்பு, ஒத்துழைப்பு உடன்படிக்கையால் வலுவடைந்தது. அந்த உடன்படிக்கை பங்களாதேஷ் விடுதலைப் போரின் போது இந்தியாவுக்கு முக்கிய அரசியல், ராணுவ ஆதரவை வழங்கியது. அதிலிருந்து இன்று வரை, இந்தியாவின் பெரும்பாலான இராணுவ ஆயுதங்கள் ரஷ்ய மூலமாகவே இருக்கின்றன.

இந்த வார இறுதியில் இந்திய வான்படை (IAF) தனது 60 ஆண்டுக்ால சேவையை நிறைவு செய்த மிக்-21 போர் விமானங்களை ஓய்வு பெறச் செய்கிறது. இந்திய வானத்தை காத்த இந்த "வானின் ஏகே 47" ஓய்வு பெறுவது வெறும் இராணுவ நிகழ்வு அல்ல; இந்திய-ரஷ்ய (முன்னாள் சோவியத்) பாதுகாப்பு ஒத்துழைப்பின் ஆழமான வரலாற்றை நினைவூட்டும் தருணமாகும்.

அரிதான வரலாற்று வாய்ப்பு

1960 களில் வானத்தில் தொடங்கிய இந்த நட்பு, இன்றைய பிரம்மோஸ் மற்றும் சுகோய்-30 களில் தொடர்கிறது. மிக்-21 ஓய்வு, அந்த வரலாற்றை நினைவூட்டும் வான்படைக் கீதமாகும். 1961ல் இந்தியா, அமெரிக்கா, பிரிட்டன் போன்ற மேற்கு நாடுகளின் போர் விமானங்களை விட, சோவியத் ஒன்றியத்தின் மிக்-21ஐ தேர்வு செய்தது. காரணம் வெறும்



விலையில்ல. முழுமையான தொழில்நுட்ப மாற்றமும், உள்நாட்டில் உற்பத்தி உரிமையுடன் சோவியத்தினர் இந்தியாவிற்கு அளித்தனர். இதுவே அந்நாளில் அரிதான, வரலாற்று வாய்ப்பு.

நாசிக், கொராபுட், ஹைதராபாத் ஆகிய இடங்களில் தொழிற்சாலைகள் நிறுவப்பட்டு, விறந்துல்தான் ஏரோநாட்டிக்ஸ் லிமிடெட் (HAL) 657 மிக்-21களை தயாரித்தது. இதுவே இந்தியாவின் நவீன வான்வழி தொழில் வளர்ச்சிக்குத் தளமாக அமைந்தது. 1963ல் சேவையில் இணைந்த மிக்-21, 1971 பங்களாதேஷ் விடுதலைப் போரில் முக்கிய பங்கை வகித்தது. பாகிஸ்தானின் எப்-104 ஸ்டார்ஃபைட்டரை கூட்டு வீழ்த்திய தருணம், தென்னகாசியாவில் நடந்த முதல் அதிவேக வானபோர் என வரலாற்றில் பதிவானது. அத்துடன் தாக்குதல் பறப்புகளில் "ரன்-வே பஸ்டர்" எனும் பெயரையும் பெற்றது.

அண்மை காலத்தில், 2019ல் பலாக்கோட் வான்தாக்குதலுக்குப் பிறகு, விங் கமாண்டர் அபிநந்தன் வர்தமான் மிக்-21 பைசன் விமானத்தில் பாகிஸ்தானின் எப்-16ஐ கூட்டு வீழ்த்தியது, இந்த பழமையான போர் விமானத்தின் கடைசி வெற்றிக் கதையாக அமைந்தது.

மிக்-21 திட்டம், இந்திய-ரஷ்ய உறவின் முக்கிய அம்சங்களை

வெளிப்படுத்தியது: தொழில்நுட்ப பகிர்வு, விமானிகள் மற்றும் பொறியாளர்களுக்கான பயிற்சி, மேம்படுத்தல் (Bison Upgrade), நம்பகமான ஆயுத கூட்டு தயாரிப்பு நட்புறவு என்ற மேன்மையை உறுதிப்படுத்தியது.

போர்க்களத்தில் வெற்றிச் சரித்திரம் 1965 இந்திய-பாகிஸ்தான் போரில் மிக்-21 குறைந்த பங்கு வகித்தாலும், 1971 பங்களாதேஷ் விடுதலைப் போரில் அதின் தாக்கம் வரலாற்று முக்கியத்துவம் பெற்றது. மேற்குக் களத்தில் பாகிஸ்தானின் F104 மற்றும் F6 விமானங்களை வீழ்த்தியது.

கிழக்குக் களத்தில் டாக்கா விமான நிலையங்களை மீண்டும் மீண்டும் தாக்கி, பாகிஸ்தான் விமானப்படையை தரையில் முடக்கியது. டிசம்பர் 14, 1971- டாக்கா ஆளுநர் இல்லத்தை மிக்-21 தாக்கியது, பாகிஸ்தான் சாண்டைவதற்கான பாதையைத் திறந்தது.

பின்னர், 2019 பலாக்கோட் தாக்குதலுக்குப் பிறகு, விங் கமாண்டர் அபிநந்தன் வர்தமான் மிக்-21 பைசன் விமானத்தில் பாகிஸ்தானின் எப்-16ஐ வீழ்த்திய தருணம், இந்த விமானத்தின் கடைசி வீரக் கதையாக வரலாற்றில் இடம்பெற்றுள்ளது.

கப்பல் நாசினி ஏவுகணை சோவியத் ஒன்றியம்



‘பாகிஸ்தான் எங்களுக்கு இணையான சவால் அளிக்கக்கூடிய அணி அல்ல’: இந்திய கேப்டன் சூர்யகுமார் பேட்டி

துபாய், செப்.23

‘பாகிஸ்தான் அணி இந்தியாவுக்கு இணையான போட்டியாளர் அல்ல’ என கேப்டன் சூர்யகுமார் யாதவ் கூறியுள்ளார்.

ஆசிய கோப்பை கிரிக்கெட்டில் நேற்று முன்தினம் இரவு துபாயில் நடந்த சூப்பர்4 சுற்றின் 2வது ஃகில் நடப்பு சாம்பியன் இந்திய அணி 6 விக்ெட் வித்தியாசத்தில் பாகிஸ்தானை பந்தாடியது. இதில் பாகிஸ்தான் நிர்ணயித்த 172 ரன் இலக்கை இந்திய அணி தொடக்க ஆட்டக்காரர்கள் அபிஷேக் ஷர்மா (74 ரன், 39 பந்து, 6 பவுண்டரி, 5 கிக்சர்), சப்மன் கில் (47 ரன்) ஆகியோ ரின் சரவெடி ஐாலத்துடன் 18.5 ஓவர்களில் எட்டிப்பிடித்தது. சர்வதேச 20 ஓவர் கிரிக்கெட்டில் பாகிஸ்தானுக்கு எதிராக இந்திய அணி விரட்டிப்பிடித்த அதிகபட்ச இலக்கு இது தான்.

20 ஓவர் கிரிக்கெட்டில் பாகிஸ்தானுடன் 15வது முறையாக மோதியுள்ள இந்திய அணி அதில் ருசித்த 12வது வெற்றியாக இது பதிவானது.

எது என்று சூர்யகுமாரிடம் கேட்ட போது, ‘பாகிஸ்தான் 10 ஓவர்களில் ஒரு விக்ெட்டுக்கு 91 ரன்கள் எடுத்திருந்த போது, கொண்டு வரப்பட்ட குளிர்பான இடைவெளி தான் ஆட்டத்தின் திருப்புமுனை என்று சொல்வேன். அதன் பிறகு வீரர்கள் தங்களது தோரணையை மாற்றி விட்டனர். பொதுவாக ‘பவர்பிளே’க்கு பிறகு ஆட்டத்தின் போக்கு மாறுவதை நாம் பார்ப்போம். ஆனால் இன்றைய ஆட்டத்தில் 10 ஓவர்களுக்கு பிறகு தான் இந்த ஆடுகளத்தில் எவ்வாறு பந்து வீச வேண்டும் என்பதை தெரிந்து கொள்ளோம். சுழற்பந்து வீச்சாளர்கள் நன்றாக பந்து வீசினர்.

பாலஸ்தீனத்தை தனி நாடாக அங்கீகரித்த பிரான்ஸ்

பாரிஸ், சென். 23-

கனடா மற்றும் ஆஸ்திரேலியாவை தொடர்ந்து, பாலஸ்தீனத்தை தனி நாடாக பிரான்ஸ் அரசு அங்கீகரித்துள்ளது.

நியூயார்க் நகரத்தில் நடைபெறும் ஐ.நா. அமைப்பின் பொது அவைக் கூட்டத்துக்கு முன்னதாக உச்சி மாநாட்டில், பாலஸ்தீனத்தை தனி நாடாக அங்கீகரிப்பதாக பிரான்ஸ் அதிபர் இமானுவேல் மேக்ரோன் அறிவித்துள்ளார். இதுபற்றி அவர் கூறியதாவது:-

“இதற்கான நேரம் வந்துவிட்டது. அதனால்தான் நாம் அனைவரும் ஒன்றாகக் கூடியுள்ளோம். இருநாட்டுத் தீர்வைக் கொண்டு வருவதற்கு நமது அதிகாரத்தில் உள்ள அனைத்தையும் செய்ய வேண்டியது நம்முடைய பொறுப்பு. இன்று பாலஸ்தீனத்தை தனிநாடாக பிரான்ஸ் அங்கீகரிப்பதாக நான் அறிவிக்கின்றேன் என அவர் கூறியுள்ளார். இந்த நிலையில் பிரான்ஸ் அரசுடன் அன்டோரா, பெல்ஜியம், லக்ஸம்பர்க், மால்டா மற்றும் மொனாக்கோ ஆகிய நாடுகளும் நேற்று பாலஸ்தீனத்தை தனி நாடாக அங்கீகரித்துள்ளன.

ஏற்கெனவே ஐக்கிய நாடுகள் அமைப்பின் 193 உறுப்பு நாடுகளில் 151 நாடுகளின் அரசுகள் பாலஸ்தீனத்தை தனி நாடாக அங்கீகரித்துள்ளன. இதன்மூலம் சர்வதேச அளவில் 80 சதவிகித நாடுகளால் பாலஸ்தீனம் அங்கீகரிக்கப்பட்டுள்ளது குறிப்பிடத்தக்கது. ஆனால் பாலஸ்தீனத்தை அங்கீகரிக்க மறுத்த நாடுகள் விவரம்:- இஸ்ரேல், அமெரிக்கா, ஐப்பான், தென் கொரியா, சிங்கப்பூர், கேமரூன், பனாமா, ஹங்கேரி மற்றும் செக் குடியரசு ஆகும். இவற்றில் அமெரிக்காவுடன் கைகோர்த்துள்ள பல நாடுகளும் பாலஸ்தீனத்தை தனிநாடாக அங்கீகரிப்பதை ஏற்க மறுக்கின்றன.

ஆதிதிராவிடர் – பழங்குடி இளைஞர்களுக்கான ஆதி கலைக்கோல் பயிற்சிப் பட்டறை: உதயநிதி ஸ்டாலின் துவக்கி வைத்தார்

சென்னை, செப் 23-

துணை முதலமைச்சர் உதயநிதி ஸ்டாலின், சென்னை நகற்பாக்கம் வர்த்தக மையத்தில் ஆதிதிராவிடர் மற்றும் பழங்குடியினர் நலத்துறையின் சார்பில் நடைபெற்ற ஆதிதிராவிடர் மற்றும் பழங்குடியின இளைஞர்களுக்கான ஆதி கலைக்கோல் பயிற்சி பட்டறை நிகழ்ச்சியை குத்துவிளக்கேற்றி தொடங்கி வைத்தார்.

முன்னதாக இந்த நிகழ்ச்சியை யொட்டி அமைக்கப்பட்டிருந்த கண்காட்சியில் அரசு சமூக நீதி கலுஹரி விடுதி மாணவர்களின் ஓவியம் மற்றும் சிற்ப கலை படைப்புகளையும், பழங்கால பாரம்பரிமிக் இசைக்கருவிகளையும் பார்வையிட்டு, இசைக்கலைஞர்கள் அந்த இசைக்கருவிகளைக் கொண்டு பல்வேறு விதங்களில் இசைப்பதையும் ஆர்வத்துடன் கேட்டு ரசிக்கார்.

இவ்விழாவில், துணை முதலமைச்சர் பேசியதாவது:-

அடித்தட்டு மக்களுடைய கலைகள், அது பாடலாக இருக்கட்டும், நடனமாக இருக்கட்டும், இலக்கியமாக இருக்கட்டும், ஓவியமாக இருக்கட்டும், அதில் ஒருவிதமான ஏக்கம், கோபம், எதிர்பார்ப்பு எல்லாமே இருக்கும். அடித்தட்டு மக்களுடைய கலைகளில் இருப்பவைகள் மக்களுடைய, தமிழ்நாட்டினுடைய உண்மையான வரலாறு.

இன்றைக்கு, ஒடுக்கப்பட்ட மக்களுடைய பார்வையில் இருந்து சமுதாயத்தைப் பார்க்கும் படைப்புகள், பல வடிவங்களில் வந்து கொண்டிருக்கின்றன. இப்படிப்பட்ட கலை வடிவங்களை, இன்னும் ஒரு பரந்துபட்ட தளத்திற்கு கொண்டு சென்று சேர்க்க வேண்டும். எளிய மக்களுடைய கலைக்கு உரிய அங்கீகாரம் கிடைக்க வேண்டும். அந்த நோக்கத்தோடு தான் நம்முடைய அரசு, இந்த விழாவை இன்றைக்கு இவ்வளவு சிறப்பாக ஏற்பாடு செய்திருக்கிறது.

இந்த 3 நாள் பயிற்சி பட்டறை இன்றைய இளைஞர்களுக்கு நிச்சயம் மிகப்பெரிய ஒரு வாய்ப்பாக இருக்கும். இன்றைக்கு ஆதி திராவிடர், பழங்குடியினருடைய

கலை, இலக்கியம், பண்பாட்டை வளர்த்தெடுக்க, ஏராளமான முன்னெடுப்புகளை நம்ம அரசு தொடர்ந்து செய்து கொண்டிருக்கிறது.

கலைத்திறன் முகாம்கள்

‘களம் ஆடு’ என்கின்ற முன்னெடுப்பு மூலமாக, ஆதிதிராவிடர், பழங்குடியின மாணவர்களுக்கு, கலைத்திறன் முகாம்கள் தொடர்ந்து நடத்தப்பட்டு இருக்கிறது.

தமிழ்நாடு ஆதி திராவிடர் கலை இலக்கிய சமூகத்தின் மூலம் தேர்ந்தெடுக்கப்படுகின்ற சிறந்த எழுத்தாளர்களுக்கான பரிசுத்தொகை, 50 ஆயிரம் ரூபாயிலிருந்து முதலமைச்சர் ஒரு லட்சம் ரூபாயாக உயர்த்தி கொடுத்திருக்கிறார். ஆதி திராவிடர் மக்களுடைய கலை, இலக்கியம், வாழ்வியல், பண்பாடு, கலாச்சாரத்தை பிரதிபலிக்கின்ற இலக்கியப் படைப்புகள், ஆங்கிலத்தில் மொழிபெயர்க்கப்பட்டு வருகின்றன.

‘தொல்குடியினர் தின விழா’ ஒவ்வொரு வருடமும் பழங்குடியினர் உண்டு உறைவிடப் பள்ளியில் தொடர்ந்து நடத்தி கொண்டு வருகிறோம். இதில் மாணவர்களுக்கு பலவகையான போட்டிகளும் நடத்தப்படுகின்றது. பழங்குடியின மக்களுடைய மொழிகளை பாதுகாக்க 3 கோடி ரூபாய் வரை செலவிடப்பட்டு, ஒலி, ஒளி ஆவணங்களாக பதிவு செய்யப்பட்டு தொடர்ந்து அந்த சேவைகளையும் நம்முடைய அரசு செய்துகொண்டிருக்கிறது.

ஆதிதிராவிட மக்களுடைய கலைகளை அனைத்து மக்களுக்கும் அனைத்து கலைகளாக ஆக்குவதற்கு இதுபோன்ற பயிற்சி பட்டறைகள் தொடர்ந்து நடைபெற வேண்டும். இவ்வாறு துணை முதலமைச்சர் தெரிவித்தார்.

அமைச்சர்கள்

இந்த நிகழ்ச்சியில் அமைச்சர்கள் து.மோ. அன்பரசன், மா.மதிவேந்தன், ஆதிதிராவிடர் வீட்டு வசதி சமூக தலைவர் நா.இளையராஜா, பழங்குடியினர் நலத்துறைச் செயலாளர் க.லட்சுமி பிரியா, ஆதிதிராவிடர் நலத்துறை ஆணையர் த.ஆனந்த், ஆதிதிராவிடர் வீட்டு வசதி சமூக மேலாண்மை இயக்குநர் க.ச. கந்தசாமி,

மூத்த பறை இசை கலைஞர் வேலு ஆசான், எம்.ஜி.ஆர் திரைப்பட மற்றும் தொலைக்காட்சி நிறுவனத்தின் தலைவர் டிராட்ஸ்கி மருது, பழங்குடியினர் நல ஆணையர் துணைத்தலைவர் இமையம், எழுத்தாளர் சுகிர்தாணி, மூத்த நாடக கலைஞர் மு ராமசாமி மற்றும் ஓவியர் சுந்திரசேகரன் குருசாமி உள்பட அரசு அலுவலர்கள், மாணவர்கள் கலந்து கொண்டனர்.

சிறுகதை எஸ்டாம்ஸ் சாலை...! (சாலை 23) ராஜா செல்லமுத்து

கிளம்பாக்கம் பேருந்து நிலையத்தில் இறங்கியதும், வடக்கு தெற்கு தெரியாமல் அங்கிட்டும் இறங்கிட்டும் விழித்தபடியே இருந்தான், சங்கர்.

யார்கிட்டயாவது கேக்கலாமா? கேட்டுத் தான் ஆகணும். வேற வழியில்லை'

தன் கைப்பையைத் தூக்கித் தோளில் போட்டுக் கொண்டு "அங்கு நின்றிருந்த ஒருவரிடம் கேட்டான், " சார், என் பேரு சங்கர். நான் ஊருக்குப் புதுக. கமல்ஹாசன் சாரோட மக்கள் நீதி மய்யம் ஆபீஸ் போகணும். வழி சொல்ல முடியுமா? "

" நீங்க எந்த ஊர்ல இருந்து வாரீங்க? "

" மதுரைங்க. நடிகர் கமல்ஹாசன் எனக்கு ரொம்பப் பிடிக்கும். அப்படியே அவர் கட்சியிலயும் சேந்திட்டேன். ஒரு எட்டு அவரப் பாத்திட்டுப் போகலாமனு வந்தேன் "


" ஓ... அப்படியா? "

" ஆமாங்க? " அப்பாய்ன்மெண்ட் வாங்கியிருக்கீங்கா? "

" இல்ல. அவரு பெரிய நடிகர். இப்ப MP வேற, அப்பாய்ன்மெண்ட் இல்லாம பாக்க முடியுமா? "

" தெரியு. நம்பிக்கையோட வந்திருக்கேன். பாக்க முடியுமனு நெனைக்கிறேன் "

" ம... சென்னையில யார் கால் வச்சாலும் இப்படிக்க கனவுகளோட தான் வருவீங்களா? எல்லாம் இந்தச் சென்னைப் படுத்துறபாடு. சரி வாங்க போகலாம் "



" சரிங்க. உங்க பேரு என்னன்னு தெரிஞ்சுக்கலாமா? "

" ம... இப்பவாவது கேட்டீங்கனே? என் பேரு விமல். இங்க இருக்கிற ஒரு கல்லூரியில் வரலாற்றுத் துறையில் பி.எச்.டி படிச்சிட்டு இருக்கேன். நீங்க போற கமல்ஹாசன் ஆபீஸ் கிட்டத்தான் என் வீடு "

என்று விமல் சொல்ல "

" அப்படியா? ரொம்ப நல்லதா போச்சு. கடவுளே என் கூடவே வந்தது மாறியிருக்கு "

" உங்க கமலுக்கு தான் கடவுள் பிடிக்காதே? "

" ம... ஆமா.. ஆனா, எனக்குப் பிடிக்கும். " சரி... உங்க கமல் ஆபீஸ் எங்க இருக்கு தெரியுமா? "

" ம... தெரியும். ஆழ்வார்பேட்டை எஸ்டாம்ஸ் சாலை.. "

" ம... கரைக்க. சரியா சொல்றீங்க? " ஆட்டோவில் போகலாமா? "

" ம... சரி... ஊபரில் ஆட்டோவைப் பூக் கெட்டும், விமல். சிறிது நேரத்திற்கெல்லாம் ஆட்டோ வந்தது. "oTP சொல்லுங்க" ஆட்டோக்காரர் கேட்க

OTP நம்பர் சொன்னான், விமல். கேம்பாக்கம் பேருந்து நிலையத்திலிருந்து வண்டலூர் உயிரியல் பூங்காவைத் தொட்ட போது,

" எஸ்டாம்ஸ் சாலை " ன்னா என்னன்னு தெரியுமா? "

" இல்லங்க. தெரியாது. "

" ம... இந்தச் சென்னையில இருக்கிற எல்லா சாலைகளுக்கும் ஒரு வரலாறு இருக்கு. ஒவ்வொரு பேருக்குப் பின்னாடியும் பெரிய காரணமும் இருக்கு "

" அப்படியா? "

" ஆமா... கமல்ஹாசனின் ஆபீஸ் இருக்கிற ஆழ்வார்பேட்டை எஸ்டாம்ஸ் சாலைக்கு ஒரு வரலாறு இருக்கு. " ம "

நான் வரலாற்று படிச்சத உங்ககிட்டச் சொல்றேன். 1795-ம் ஆண்டு மெட்ராஸ் மெயராக இருந்தவரும் பெரிய வணிகராக இருந்தவரும் தான் ரிச்சர்ட் எஸ்டாம்ஸ். அங்கேரோ நினைவாக வைக்கப்பட்டது தான் எஸ்டாம்ஸ் சாலை. இந்தச் சாலை அண்ணாசாலையையும் மவுண்ட் சாலையையும் " இணைக்குது. ரிச்சர்ட் எஸ்டாம்ஸ் தன்னுடைய 68 வயதில் இறக்கிறதற்கு முன்னாடி தேனாப்பேட்டையில் ஒரு பெரிய மாளிகைய கட்டியிருக்கான். தேனாப்பேட்டையிலிருந்து செல்லும் பாதையை உருவாக்கியிருக்கிறாரு. அதுக்குப் பேரு தான் எஸ்டாம்ஸ் சாலை. "

" ஓ... ஒரு சாலைக்கு இவ்வளவு வரலாறு இருக்கா? "

" ஆமா. இங்க இருக்கிற எல்லா சாலைகளுக்கும் ஒரு வரலாறு இருக்கு "

" எஸ்டாம்ஸ் சாலைக்கு 207 வருச வரலாறு இருக்கு. ரிச்சர்ட் எஸ்டாம்ஸ் அவர்களின் நினைவா 1816 ஆம் ஆண்டு தான் எஸ்டாம்ஸ் சாலைன்னு பேர் வச்சிருக்காங்க. இது ஹென்றி டேவிசன் எழுதிய " வெஸ்டிஜ்ஸ் ஆப் ஓல்ட் மெட்ராஸ் " என்ற புத்தகத்தில் எழுதியிருக்கு. ஆழ்வார் பேட்டைப் பகுதியில் உயரமான மரங்கள், பெரிய பெரிய வளாகங்கள் கொண்ட வீடுகள் இருந்திருக்கு. ஆனா, இப்ப அப்படி இல்லை. காவேரி ஹால்பிட்டல் இருக்கு. சாம்கோ ஓட்டல், ஹனுமன் கோயில் இருக்கு. தமிழ்நாடு கூட்டுறவு வங்கி இருக்கு " என்று விமல் சொல்லிக் கொண்டிருக்கும் போதே ஆழ்வார்பேட்டையைத் தொட்டது, ஆட்டோ.

" சரி, நான் வரலா? நீங்க, கமல்ஹாசன்ப் பாருங்க " என்று சொல்லிய விமலிடம்

" சார், நான், கமல்ஹாசனைத் தான் பார்க்க வந்தேன். ஆனா, நீங்க, எஸ்டாம்ஸ் சாலையோடே வரலாறு முழுதும் சொல்லிட்டீங்க. " இது எனக்கு கூடுதல் தகவல். உங்களைச் சந்தித்து ரொம்ப நன்றி. மகிழ்ச்சி " என்று சொல்லிய சங்கர், எஸ்டாம்ஸ் சாலை, ஆழ்வார்பேட்டையில் உள்ள கமல்ஹாசனின் மக்கள் நீதி மய்யம் அலுவலகத்திற்குள் நுழைந்தான்.

கிராமப்புறங்களில் சுய வேலைவாய்ப்பை ஏற்படுத்தி பொருளாதாரத்தை உயர்த்தும் திட்டங்களுக்கு வங்கிகள் முன்னுரிமை அளிக்க வேண்டும்: அமைச்சர் தா.மோ.அன்பரசன் வலியுறுத்தல்

சென்னை, செப்.23- அரசின் மானியங்கள் முறையாக வழங்கப்படும் போது, அதற்கு இணையாக வங்கிகளும் கடன்களை உடனுக்குடன் வழங்க வேண்டும். அரசு துறைகளும், வங்கிகளும் இணைந்து செயல்பட்டால் தான் ஒரு திட்டம் வெற்றியடையும். எனவே, பரிந்துரைக்கப்பட்ட விண்ணப்பங்களுக்கு விரைந்து ஒப்புதல் வழங்கி, கடன் உதவிகளை உடனுக்குடன் வழங்க வேண்டும் என்று அமைச்சர் தா.மோ.அன்பரசன் வேண்டுகோள் விடுத்துள்ளார்.

குறு, சிறு மற்றும் நடுத்தர தொழில் நிறுவனங்கள் துறையின் மூலம் செயல்படுத்தப்படும் சுயவேலை வாய்ப்பு திட்டங்களில் கிராமப்புறங்களில் சுயவேலைவாய்ப்பை உருவாக்கி பொருளாதாரத்தை உயர்த்தும் திட்டங்களான பிரதமநீதி உணவு பதப்படுத்தும் குறு நிறுவனங்கள் முறைப்படுத்தும் திட்டம், கலைஞர் கைவினைத் திட்டங்களில் வங்கிகளின் செயல்பாடு குறித்த ஆய்வு கூட்டம் சென்னை கிண்டி சிட்கோ அலுவலக வளாகத்தில் தொழிற்சாலைகள் துறை அமைச்சர் தா.மோ.அன்பரசன் தலைமையில் நடைபெற்றது.

ஆய்வு கூட்டத்தில் அமைச்சர் பேசும் போது கூறியதாவது:- கிராமப்புற மக்களின் பொருளாதாரத்தை மேம்படுத்தவும், கிராமப்புறங்களில் தொழிற்சாலைகளை கொண்டு வரவும், இளைஞர்களுக்கு சுய வேலைவாய்ப்பை ஏற்படுத்தவும், இந்த திட்டம் கொண்டு வரப்பட்டது. இந்த திட்டம் செயல்படுத்தப்பட்ட 15,023 தொழிலாளர்கள் வேர்ப்பு கு.326.74 கோடி மானியத்துடன் ரூ.854.53கோடி கடனுதவி வழங்கப்பட்டுள்ளது.

இந்த திட்டத்தை செயல்படுத்துவதில் தமிழ்நாடு முதன்மை மாநிலமாக விளங்குகிறது. அதுபோல், அனைத்து கைவினை கலைஞர்களையும் உள்ளடக்கிய, கைவினை கலைஞர்களை பொருளாதார ரீதியாக அழியாமல், கலைகளை



பாதுகாக்கவும், கிராமப்புறங்களில் குறுத்தொழில்களை தொடங்கவும் செயல்படுத்தப்பட்டுள்ள கலைஞர் கைவினைத் திட்டத்தில் இதுவரை 4,950 நபர்களுக்கு ரூ.17.71 கோடி மானியத்துடன் ரூ.83.66 கோடி கடன் உதவி வழங்கப்பட்டுள்ளது. இந்த திட்டங்களும் கிராமப்புற பொருளாதாரம் மற்றும் வேலைவாய்ப்பை உயர்த்தும் நோக்கில் செயல்படுத்தப்பட்டு வருகிறது. மிகச்சிறப்பாக செயல்படுத்தப்பட்டு வரும் இந்த திட்டங்களில் கடந்த 6 மாதங்களில் தேசிய மற்றும் தனியார் வங்கிகளில் கடன் உதவி வழங்குவது தொடர்வு ஏற்பட்டுள்ளது.

சிபில் ஸ்கோர்
பார்க்கத் தேவையில்லை
சிபில் ஸ்கோர் இல்லை என்று பல விண்ணப்பத்தினை நிராகரிக்கப்படுகிறது. முதல் முறை கடன் பெறுபவர்களுக்கு சிபில் ஸ்கோர் பார்க்கத் தேவை இல்லை என்று ஹ்ரீயா அரசு அறிவித்துள்ளது. அதனை வங்கி மேலாளர்கள் நடைமுறைப்படுத்த வேண்டும். சிபில் ஸ்கோர் சிறிது குறைவாக இருந்தாலும், எதற்காக அது குறைந்துள்ளது என்பதை பார்த்து கருணை அடிப்படையில் விண்ணப்பங்களை பரிசீலனை செய்து ஒப்புதல் வழங்க வேண்டும்.

பயனாளிகள் அளிக்கவேண்டிய ஆவணங்கள் சரியாக இல்லை என்றாலோ, பயனாளி தொழில் தொடங்க விரும்பும் இல்லை என்ற தெரிவித்தாலோ, விண்ணப்பங்களை நிராகரிப்பதற்கு பதிலாக மாவட்ட தொழில் மைய பொது மேலாளர்களுடன் ஆலோசித்து முடிவெடுக்க வேண்டும் என்று கேட்டுக் கொள்கிறேன்.

தமிழ்நாடு அரசு அறிவித்துள்ள தமிழ்நாடு மக்களின் தொழில்முனைவோர் மேம்பாட்டுத் திட்டம் விரைவில் செயல்படுத்தப்படவுள்ளது. வங்கிகள் விதிமுறைகளை கடுமையாக பின்பற்றாமல் பெண்களுக்கு உதவிடும் வகையில், கிராமப்புற பொருளாதாரத்தினை உயர்த்தி விரைந்து கடன் உதவிகளை வழங்க வேண்டும், இந்த மூன்று திட்டங்களும் நாட்டின் கிராமப்புற பொருளாதாரத்தை சார்ந்து உள்ளதால், வங்கி உயர் அலுவலர்கள் இதில் சிறப்பு கவனம் செலுத்த வேண்டும். இவ்வாறு அமைச்சர் கூறினார். கூட்டத்தில் அரசு கூடுதல் தலைமை செயலாளர் அதல் ஆனந்த், தொழில் வணிகத் துறை ஆணையர் நிரமல்ராஜ், தேசிய தனியார் வங்கிகளின் தலைமை செயல் அலுவலர்கள், பொது மேலாளர்கள், துறை சார்ந்த அலுவலர்கள் கலந்து கொண்டனர்.

கோயம்பேடு மார்க்கெட்டில் 25-ம் தேதி முதல் அக்டோபர் 5 வரை ஆயுதபூஜை சிறப்புச் சந்தை அமைச்சர் பி.கே.சேகர்பாபு தகவல்

சென்னை, செப் 23- "கோயம்பேடு மார்க்கெட்டில் நாளை மறுநாள் (25-ந் தேதி) தொடங்கி அக்டோபர் 5-ந் தேதி வரை ஆயுதபூஜை சிறப்புச் சந்தை நடைபெறும் என்று அமைச்சர் பி.கே.சேகர்பாபு தெரிவித்தார். சென்னைப் பெருநகர் வளர்ச்சிக் குழுமத்தின் முன்வைப்பு பெருந்திட்ட வரைவுத் திட்டம் இந்நாண்டு இறுதி அல்லது 2026 தை மாதம் முதல் நான் வெளியிடப்படும் என்றும் அவர் கூறினார்.

கோயம்பேடு அங்காடி நிர்வாக அலுவலகத்தில், பி.கே.சேகர்பாபு அங்காடி நிர்வாகக் குழுவிற்கென புதிதாக உருவாக்கப்பட்டுள்ள இணையதளச் செய்வை தொடங்கி வைத்தார். பின் செய்தியாளர்களிடம் அவர் பேசும்போது தெரிவித்ததாவது:- பணிகளை விரைவுப்படுத்தும் நோக்கத்தோடு பல்வேறு துறைகள் கணினிமயமாக்கப்பட்டு வருகிறது. அந்த வகையில் சென்னைப் பெருநகர் வளர்ச்சிக் குழுமத்தின் சார்பில் செயல்படும் கோயம்பேடு அங்காடி நிர்வாகத்திற்கென புதிதாக இணையதள சேவை இன்றைக்கு துவக்கியுள்ளோம். இந்த இணையதளத்தின் வழியாக, 3000க்கும் மேற்பட்ட கடைகள் இந்த அமைப்பில் பராமரிப்பு கட்டணம், விலைகள் நிர்ணயம் போன்றவற்றை அறிந்து கொள்ள முடியும்.



கோயம்பேடு சந்தை பகுதியில் சென்னைப் பெருநகர் வளர்ச்சிக் குழுமத்தின் சார்பிலும், மெட்டோ ரெயில் பணிகளையும் ஆயுத பூஜை திருவிழா காலத்தில் 5 நாட்கள் நிறுத்த வியாபாரிகள் கோரிக்கை வைத்துள்ளனர், சாத்தியக்கூறுகளை ஆராய்ந்து நடவடிக்கை எடுக்கப்படும். கோயம்பேடு சந்தையை மேம்படுத்த மழைநீர் கால்வாய், மெட்ரோ ரயில் உள்ளிட்ட பல்வேறு வளர்ச்சிப் பணிகள் செயல்படுத்தப்பட்டு வருகிறது. கோயம்பேடுக்கு வருவோரின் எண்ணிக்கையை அதிகரித்துள்ளதால் கழிவறைகளும் இலவசமாக ஏற்படுத்தப்பட்டுள்ளது. கோயம்பேடு சுத்தமான அங்காடியாக மாற்றுவதற்கான அனைத்து முயற்சிகளையும் எடுத்து வருகிறோம்.

கடந்த காலத்தில் கோயம்பேடு மார்க்கெட்டுக்கு அதிக நிதி செலவிடப்பட்டவில்லை. இவ்வாறு அவர் கூறினார். இந்தநிகழ்ச்சியில் நகர்ப்புற வளர்ச்சித்துறை கூடுதல் தலைமைச் செயலாளர் காகர்லா உஷா, சென்னைப் பெருநகர் வளர்ச்சிக் குழும உறுப்பினர் செயலர் கோ.பிரகாஷ், மத்திய வட்டார துணை ஆணையர் எச்.ஆர்.கௌஷிக், சட்டமன்ற உறுப்பினர் ஏ.எம்.வி.பிரபாகர் ராஜா, கோயம்பேடு அங்காடி முதன்மை நிர்வாக அலுவலர் மு.இந்துமதி, கண்காணிப்புப் பொறியாளர் ராஜேன்பாபு, மாமன்ற உறுப்பினர் லோகா, வணிகர் சங்க பிரதிநிதிகள் மற்றும் சிஎம்டிஏ அலுவலர்கள் ஆகியோர் கலந்து கொண்டனர்.

காதல் விவகாரத்தில் வாலிபர் ஓடஓட வெட்டிக் கொலை: சிறுமியின் தந்தை உள்பட 4 பேர் கைது

திருச்செந்தூர், செப். 23- காதல் விவகாரத்தில் வாலிபர் ஓடஓட வெட்டிக்கொலை செய்யப்பட்ட சம்பவத்தில் சிறுமியின் தந்தை உள்பட 4 பேர் கைது செய்யப்பட்டனர். துத்துக்குடி மாவட்டம் திருச்செந்தூர் அருகே ஆலந்தலை சுனாமி நகர் குடியிருப்பை சேர்ந்த முருகன் மகன் மணிகண்டன் (வயது 24), எலக்ட்ரீசியன், இவருக்கும் திருச்செந்தூரை சேர்ந்த 17 வயது சிறுமிக்கும் இடையே காதல் இருந்துள்ளது.

இருவரும் கடந்த 4 மாதங்களுக்கு முன்பு விட்டை விட்டு வெளியேறியதாக கூறப்படுகிறது. இது தொடர்பாக தனது மகளை காணவில்லை என சிறுமியின் தந்தை கோவில் போலீஸ் நிலையத்தில் புகார் செய்தார்.அதன் பேரில் போலீசார்

அவரது மகளை மீட்டு பெற்றோரிடம் ஒப்படைத்துள்ளனர். இது தொடர்பாக இரு விட்டாருக்கும் இடையே முன் விரோதம் இருந்துள்ளது. இந்நிலையில் மணிகண்டன் நேற்று வேலைக்காக தனது மோட்டார் நைக்கினில் திருச்செந்தூரை நோக்கி நெடுஞ்சாலையில் வந்து கொண்டிருந்தார். அப்போது அங்கு வந்த 3 பேர் அவரை தடுத்து நிறுத்தி வெட்ட முயன்றுள்ளனர். இதைப்பார்த்து அதிர்ச்சியடைந்த அவர் உயிருக்கு பயந்து வண்டியை கீழே போட்டு விட்டு அருகே இருந்த மரக்கடைக்குள் புகுந்துள்ளார். ஆனாலும் அந்த கும்பல் விடாது துரத்தி மரக்கடைக்குள் சென்று மணிகண்டனை ஓட ஓட சரமாரியாக அரிவாளால் வெட்டினர். இதில் மணிகண்டன் ரத்த வெள்ளத்தில் சம்பவ இடத்திலேயே பரிதாபமாக

உயிரிழந்தார். இதையடுத்து அவர்கள் அங்கிருந்து தப்பி ஓடினர். இந்த சம்பவம் குறித்து தகவலறிந்து விரைந்து வந்த திருச்செந்தூர் டி.எஸ்.பி. மகேசு்குமார் மற்றும் போலீசார் உயிரிழந்த மணிகண்டன் உடலை கைப்பற்றி துத்துக்குடி அரசு மருத்துவமனைக்கு பிரதே பரிசோதனைக்காக அனுப்பி வைத்தனர். மேலும் கொலை குறித்து போலீசார் அங்குள்ள சி.சி.டி.வி. காட்சிகளை கைப்பற்றினர். இக்கொலை தொடர்பாக சிறுமியின் தந்தை நட்பார், உறவினர் கணேசன் உள்ளிட்ட 5 பேர் மீது வழக்குப்பதிவு செய்து போலீசார் தீவிர விசாரணை நடத்தி சிறுமியை தந்தை நட்பார் (48), தமிழ் உட்பட 4 பேரை தாலுக்கா போலீசார் கைது செய்து தீவிர விசாரணை நடத்தி வருகின்றனர்.

உலக பிரசித்தி பெற்ற குலசை தசரா திருவிழா: இன்று கொடியேற்றத்துடன் தொடங்கியது

திருச்செந்தூர், செப். 23- குலசை தசரா பட்டினம் முத்தாரம்மன் கோவில் தசரா பெருவிழா இன்று கொடியேற்றத்துடன் துவங்கியது. இந்தியாவில் காநடாக மாநிலம் மைசூர் சாமுண்டீஸ்வரி அம்மன் கோயிலுக்கு அடுத்ததாக தமிழகத்தில் உலக பிரசித்தி பெற்ற துத்துக்குடி மாவட்டம் குலசைரப்பட்டினம் முத்தாரம்மன்கோவில் தசரா பெருத் திருவிழா பிரம்மாண்டமாகவும் சிறப்பாகவும் கொண்டாடப்படுகிறது. திருவிழா ஆண்டு தோறும் 11 நாட்கள் நடைபெறும்.

அதன்படி, குலசைரப்பட்டினம் ஞானமூர்த்தீஸ்வரா' உடனுறை முத்தாரம்மன் கோயில் தசரா திருவிழா இன்று தொடங்கி, அக்டோபர் 2-ந் தேதி மகிசாசூரசம்ஹாரத்துடன் நிறைவு பெறுகிறது. தசரா திருவிழாவுக்காக இன்று காலை கொடியேற்றப்பட்டது. இதையொட்டி இன்று அதிகாலையில் அலங்கரிக்கப்பட்ட யானையில் கொடிப்பட்டம் ஊர்வலம் நடந்தது. கொடிப்பட்டம் கோவிலை வந்து



சேர்ந்ததும் அதிகாலை 5.36 மணிக்கு கோவில் முன்பு உள்ள கொடியமரத்தில் கொடியேற்றம் நடந்தது. பின்னர் கொடி மரத்திற்கு பல்வேறு பொருட்களால் அபிஷேகங்களும் அலங்காரங்களும் செய்யப்பட்டு சிறப்பு தீபாராதனையும் நடந்தது. காப்பு அணிந்த பக்தர்கள் பல்வேறு வேடங்கள் அணிந்து அம்மனுக்கு காணிக்கை வசூலிக்கத் தொடங்கினர்.

அக்டோபர் 2-ந் தேதி நள்ளிரவு 12 மணிக்கு சிறப்பு அலங்கார பூஜைக்குப் பின்னர், அம்மன் சிம்ம வாகனத்தில் கடற்கரை சிதம்பரேஸ்வரர் கோயில் முன் எழுந்தருளி மகிஷாசுரனை

சம்ஹாரம் செய்கிறார். தொடர்ந்து, கடற்கரை வளாகம், சிம்பரேஸ்வரா' கோயில் முன் அபிஷேக மேடை, கோயில் கலையரங்கில் எழுந்தருளும் அம்மனுக்கு அபிஷேகம், ஆராதனை நடைபெறும். 3-ந் தேதி காலை 6 மணிக்கு அம்மன் பூஞ்சப்பரத்தில் வீதியுலா புறப்பட்டு, மாலை 4 மணிக்கு கோயிலை வந்தடைந்ததும் காப்புக் களைதல் நடைபெறும். பக்தர்கள் வேடங்களைக் களைந்து விரதத்தை நிறைவு செய்வர்.

தசரா திருவிழாவிற்கான ஏற்பாடுகளை இணை ஆணையர் அன்புமணி, உதவி ஆணையர் செல்வி, கோவில் செயல் அலுவலர் வள்ளிநாயகம், ஆய்வர் முத்துமாரியம்மாள், கோவில் அறங்காவலர் குழு தலைவர் கண்ணன், அறங்காவலர் நெற்று ரவீந்திரன் குமரன், மகாராஜன், கணேசன், வெங்கடேஸ்வரி மற்றும் கோவில் பணியாளர்கள் செய்து வருகின்றனர். மேலும் மாவட்ட நிர்வாகமும் தசரா விழாவிற்கான அனைத்து ஏற்பாடுகளையும் செய்து வருகின்றனர்.

ஐயப்பனை வைத்து கோள அரசு பி்க்பாக்கெட் செய்கிறது: அண்ணாமலை விமர்சனம்

சென்னை, செப். 23- ஐயப்பனை வைத்து கோள அரசு பி்க்பாக்கெட் செய்வதாக தமிழக பாஜக முன்னாள் தலைவர் அண்ணாமலை விமர்சித்துள்ளார். கோள மாநிலம், சபரிமலையில் உள்ள பம்பா நதிக்கரையில், ஐயப்ப பக்தர்களின் சரவதேச மாநாட்டை கோள அரசு கடந்த வாரம் நடத்தியது. இதனைத் தொடர்ந்து, கோள மாநிலம், பந்தளத்தில் பாஜக சார்பில் சபரிமலை சமரக்ஷண சங்கமம் என்ற நிகழ்ச்சி நடத்தப்பட்டது.

தொடக்க விழாவில், தமிழகத்தில் இருந்து அண்ணாமலை பக்கேற்றுப் பேசினார்.

அப்போது, சபரிமலையை வைத்து கோள அரசு பி்க்பாக்கெட் அடிப்பதாக விமர்சித்திருந்தார். மேலும், கோளம் மற்றும் தமிழக முதல்வர்களை கடுமையாக விமர்சித்திருந்தார். இந்த நிலையில், தமிழக பாஜக முன்னாள் தலைவர் அண்ணாமலை சென்னையில் செய்தியாளர்களுக்கு பேட்டி அளித்தார். அப்போது அவர் கூறியதாவது: பன்னீர்செல்வத்தையும் சந்திப்பேன் டிடிவி தினகரனை 2024 முதல் எங்களுடன் பயணம் செய்கிறார். கடந்த ஒரு மாதமாக சுற்றுப்பயணத்தில் இருந்ததால், சென்னை வந்தவுடன் அவரை சந்தித்து பேசினேன். தமிழகத்தின் தற்போதைய அரசியல் சூழல் குறித்து இருவரும் விவாதித்தோம். டிடிவி தினகரனுடன் எனக்கும் பாஜகவுக்கும் நட்புறவு தொடர்கிறது. மீண்டும் தேசிய ஜனநாயகக் கூட்டணியில்

இணைய வேண்டும் என்று அவரிடம் வலியுறுத்தியுள்ளேன். அவரது முடிவுக்கு காத்திருக்கிறோம். முன்னாள் முதல்வர் ஓ. பன்னீர்செல்வத்தையும் சந்திக்க வேண்டும். சுற்றுப்பயணம் முடிந்து வந்ததும் சந்திப்பேன். தேர்தல் களத்தின் குடு வரும்போது, முடிவுகள் மாறும் என நம்புகிறேன். 2024 ஆம் ஆண்டில் தேசிய ஜனநாயகக் கூட்டணிக்கு எங்களை நம்பி வந்தவர்களை நான் எப்போதும் மதிக்கிறேன். அரசியல் நிரந்தர எதிரிகள், நண்பர்கள் கிடையாது, கூட்டணிகள் மாறும்.

முதல்வர் மு.க. ஸ்டாலின் வெளிநாட்டு பயணம் குறித்த வெள்ளை அறிக்கை வெளியிட வேண்டும். முதலமைச்சர் குறித்து விஜயின் கருத்தை வரவேற்கிறேன். தமிழ்நாட்டில் யாராவது குரல் கொடுக்க ஆரம்பித்தால் 'பாஜகவின் பிடை' என்கிறார்கள். விஜய்க்கு வாய் இருக்கிறது, அவர் பேசுவார். சபாநாயகர் அப்பாவு, பாஜக போபியாவில் இருந்து வெளியிட வர வேண்டும்.தோளத்தில் மார்க்சிஸ்ட் கம்யூனிஸ்ட் கட்சியினர் பாஜகவினரை தொடர்ந்து படுகொலை செய்து வருகின்றனர். சபரிமலை ஐயப்பன் கோயிலுக்கு 2024-25 ஆம் ஆண்டில் மட்டும் ரூ. 421 கோடி காணிக்கையாக பக்தர்கள் கொடுத்துள்ளனர். இதற்கு முன்னதாக, கடந்த 2 ஆண்டுகளிலும் தலா ரூ. 350 கோடிக்கு மேல் காணிக்கை கிடைத்துள்ளது. ஆனால், அடுத்த 50 ஆண்டுகளுக்கு சபரிமலை மேம்பாட்டு பணிகளுக்கு

ரூ. 1,000 கோடி ஒதுக்குவதாக தெரிவித்துள்ளனர். இதற்கு பெயர் பி்க்பாக்கெட் இல்லாமல் வேறென்ன? அரசியல் ஆதாயத்துக்கு ஐயப்பன் மாநாடு இரண்டு அமைச்சர்கள் மாநாட்டுக்குச் சென்றனர். சபரிமலையில் தமிழக அரசுக்கு 5 ஏக்கர் ஒதுக்குமாறு அமைச்சர் சேகர் பாபு கோரிக்கை வைக்கிறார். தமிழகத்தில் காணாமல் போன 1.25 லட்சம் கோயில் நிலத்தை மீட்க முதலில் நடவடிக்கை எடுக்க வேண்டும். அமைச்சர் பி.ஆர் பழனிவேல் தியாகராஜன் மேடையில் முதலில் பேச அழைக்கவில்லை என்று சண்டை போட்டுள்ளார். சனாதனத்துக்கு எதிராக பேசும் மு.க. ஸ்டாலனை எதற்காக பிளராயி விஜயன் சிறப்பு விருந்தினராக அழைக்க வேண்டும். அவர் போகாமல் இரண்டு அமைச்சர்களை அனுப்பி வைத்துள்ளார். பிளராயி விஜயன் அடிப்படையில் கடவுளை நம்பாதவர். கடவுள் இல்லை என்பவர். அவர் ஏன் ஐயப்பனுக்கு மாநாடு நடத்த வேண்டும்? அரசியல் ஆதாயத்துக்காக இதை செய்துள்ளனர். நான் நடிகர் ரஜினிகாந்தை அடிக்கடி சந்திப்பேன். இந்த சந்திப்பு ஆன்மீக ரீதியானது, நட்பு ரீதியானது. இதில் அரசியல் கிடையாது. "கோளத்தில் தொடர்ந்து பாஜக தொண்டர்களை கொடுமைப்படுத்தி வருகிறார்கள். மார்க்சிஸ்ட் கம்யூனிஸ்ட் கட்சியினர் பாஜகவினரை தொடர்ந்து படுகொலை செய்து வருகின்றனர். இவ்வாறு அவர் கூறினார்.

பருவமழைக்கு முன்பாக முன்னெச்சரிக்கை நடவடிக்கைகள்: அரசுக்கு ராமதாஸ் வலியுறுத்தல்

சென்னை, செப் 23- பருவமழைக்கு முன்பாக மாநிலம் முழுவதும் முன்னெச்சரிக்கை நடவடிக்கைகளை அரசு தீவிரப் படுத்தவேண்டும் என்று பாடாளி மகன் கட்சி (பா.ம.க.) நிர்வாகி வேண்டுகோள் விடுத்துள்ளார். இதுகுறித்து அவர் வெளியிட்டுள்ள அறிக்கையில் கூறியிருப்பதாவது:- தமிழ்நாடு முழுவதும் தற்போது பரவலாக மழை கொண்டிருக்கிறது. தலைநகர் சென்னையில் கட்டிடங்களின் அதிகரிப்பாலும், நெருக்கடியாலும் போதுமான வடிகால் வசதிகள் முறையாக இல்லாததாலும், நெகிழி குப்பைகளின் பயன்பாட்டினாலும் கனிசமான மழைக்கே தலைநகர் சென்னை தண்ணீரில் தத்தளிக்கின்ற அபாயகரமான சூழல் முன்பு எல்லாம் நிலையிது.

இதனால் வீடுகள், தெருக்கள், சாலைகளில் தண்ணீர் தேங்கி போக்குவரத்துக்கும், புழங்குவதற்கும் மக்கள் மிகுந்த சிரமப்பட்டனர். புறநகர் பகுதிகளிலும், தாழ்வான பகுதிகளிலும் நிலைமை இப்போதும் மோசமாக இருக்கிறது. ஓரிரு நாள் மழைக்கே இந்த நிலை என்றால் வடகிழக்கு பருவ மழை காலங்களில் அதிகப்படியான பாதிப்புகளால் பொதுமக்கள் பெரிதும் அவதிப்படுவார்கள். இதுபோன்ற இடர்பாடுகள் நிகழாமல் தவிர்க்க ஊர்ளாட்டி துறை கண்காணித்து பாதுகாப்பு பணிகளை தொடர்ந்து செய்திட வேண்டும்.

மழையால் வெள்ளத்தால் பாதிப்பு அடையும் என கண்டறிந்த பகுதிகளை பேரிடர் மேலாண்மைத் துறை, உள்ளட்சி, பொதுப்பணித்துறை தீயணைப்பு மற்றும் சுகாதார பணிக்கு துறை, மற்றும் சுகாதார துறை இணைந்து முன்னெச்சரிக்கையாக நடவடிக்கைகளை மேற்கொள்ள தயார் நிலையில் இருக்க வேண்டும்.

நீரை பாதுகாப்பாக தேக்க வழிமுறை...
சென்னை மாநகரின் குடிநீர் தேவையை போக்கும்

செம்பரம்பாக்கம் ஏரி, பூண்டி ஏரி, புழல் ஏரி மற்றும் மாநிலத்தில் உள்ள அனைத்து ஏரிகளை பொதுப்பணி துறை கண்காணிப்பை மேற்கொண்டு ஏரிகளின் கொள் அளவு நீரை பாதுகாப்பாக தேக்கம் செய்ய வழி செய்யவேண்டும். வடிகால் வெள்ளம் கரைபுரண்டோடும் பகுதிகளை சீரமைத்து, குடியிருப்பு பகுதிகளுக்கு தண்ணீர் செல்வதை தடுக்க முன்னெச்சரிக்கை நடவடிக்கை மேற்கொள்ள வேண்டும். கடந்த கால அனுபவங்களை கொண்டும், தற்போதைய சமாரான மழையால் ஏற்படும் பாதிப்புகளை கொண்டும் அனைத்து மாவட்டங்களிலும் மாநகராட்சி, நகராட்சி, பேரூராட்சி, கிராமப்புறங்கள் என அனைத்து பகுதிகளிலும் தண்ணீர் தேங்கும் பகுதிகள், வெள்ளம் சூழும் பகுதிகள் போன்றவற்றை கண்டறிந்து அப்பகுதிகளில் மக்களுக்கு ஆபத்து ஏற்படும்படி தண்ணீர் தேங்காமல் பார்த்துக் கொள்ள வேண்டும். வடிகால், கழிவு நீர் கால்வாய்கள், குளம், குட்டைகள் போன்றவற்றை போர்க்கால அடிப்படையில் சீரமைக்க வேண்டும்.

அரசின் பாதுகாப்பில் நெல் முட்டைகள்
தமிழ்நாட்டின் பல்வேறு பகுதிகளில் திறந்தவெளியில் வயங்கும் அரசின் நேரடி நெல் கொள்முதல் நிலையங்களில் பல இடங்களில் மழையில் நெல்மணிகள் நனைந்து முளைப்பதிறன் ஏற்பட்டு வீணாகின்ற செய்திகள் வந்து கொண்டு உள்ளன.

இவற்றை நிவர்த்தி செய்ய அன்று வருகின்ற நெல் மூட்டைகளை அன்றே எடை போட்டு கொள்முதல் செய்து அரசின் பாதுகாப்பில் வைத்துக் கொள்ள வேண்டும். மூட்டைகளை மூடுவதற்கு போதிய விரிப்புகள் கொள்முதல் செய்ய வேண்டும். விளைநிலங்களில் சாகுபடி செய்யப்பட்டுள்ள நெற்பயிர்கள் உள்ளிட்ட அனைத்து வகையான பயிர்களும் சேதமடையாமலிருக்க வேண்டும் சூழும் பகுதிகளை

கண்டறிந்து அப்பகுதிகளில் பாசன வாய்க்கால்கள், நீரோடைகளை சீரமைக்க வேண்டும். உப்பளங்கள் போன்ற திறந்தவெளியில் இயங்கும் தொழிற்பகுதிகளிலும் தண்ணீர் தேங்காமல் நடவடிக்கை எடுக்க வேண்டும். மழை காலத்தில் மின் கசிவு ஏற்பட வாய்ப்பு உள்ளது அதற்கான முன்னெச்சரிக்கை பணிகளை உடனே ஏற்படுத்தி மழை காலத்தில் தங்கு தடை இன்றி மின் வினியோகம் செய்ய நடவடிக்கை மேற்கொள்ள வேண்டும்.

குறிப்பாக, ஒவ்வொரு ஆண்டும் அதிக பாதிப்புகளை சந்திக்கும் காவிரி டெல்டா மற்றும் கடலோர மாவட்டங்களில் சிறப்பு கவனம் செலுத்தி அனைகள், அணைக்கட்டுகள், தடுப்பணைகள், ஏரிகள் போன்றவற்றை கண்காணிப்பதன், அவைகளிலிருந்து வெளியேற்றப்படும் தண்ணீர் ஆறுகள், கிளை ஆறுகள் மூலமாக தங்கு தடையின்றி வெளியேறி ஏரிகளில் நிரம்பவும், பாசனப்பகுதிகளில் பாய்ந்தோடவும், கடைமடை வரை செல்லவும் இடையூறு இல்லாமல் பார்த்துக் கொள்ள வேண்டும். **போதிய வசதிகளுடன் முகாம்கள்...**
வெள்ளத்தால் சூழப்பட்டு மக்கள் பாதிப்புக்கு உள்ளாகும் பகுதிகளை கண்டறிந்து மக்களை போதிய வசதிகள் உடன் முகாமில் தங்க வைக்க முன்னேற்பாடுகள் தயாராக இருக்க வேண்டும். மழைக்கால நேய தாக்குதல்களிலிருந்து மக்களை பாதுகாக்கும் வகையில் குக்கிராமங்கள் தொடங்கி மாநகரங்கள் வரை மருத்துவ கட்டமைப்புகளை சீரமைத்து நேய தெற்றுகளுக்கு தேவையான மருத்துவகளை போதுமான அளவில் இருப்பு வைத்திருக்கவும் மருத்துவர்கள், மருத்துவ பணியாளர்கள் திறம்பட பணியாற்றவும் தயார்படுத்திக் கொள்ள வேண்டும். இவ்வாறு டாக்டர் ராமதாஸ் கூறியுள்ளார்.

வசிக்கும் நாண் இனி
New Sur name: Y. MOHAMED
RASSUL New Given Name:
HOORUL RASEENA Name of
Spouse: Y. MOHAMED RASSUL
 என்று அழைக்கப்படுகிறேன்.
 Old Sur Name: Syed Ibrahim Gani,
 Old Given Name: Hoorul Raseena

கடலூர் மாவட்டத்தில்

காலநிலை மாற்றத்தினால் பாதிக்கக்கூடிய கிராமங்கள்: கூடுதல் தலைமை செயலாளர் சுப்ரியா சாஹு ஆய்வு

கடலூர், செப். 23- கடலூர் மாவட்டம் காலநிலை மாற்றத்தினால் பாதிப்பு ஏற்படக்கூடிய கிராமங்களை காலநிலை மீள்திறன்மிகு கிராமங்களாக மாற்றும் நடவடிக்கைகள் குறித்து கிள்ளை, பிச்சாவரம் பகுதியில் சுற்றுச்சூழல் மற்றும் காலநிலை மாற்றத் துறை மற்றும் வனத்துறை அரசு கூடுதல் தலைமைச் செயலாளர் சுப்ரியா சாஹு கலெக்டர் சிபி ஆதித்யா செந்தில்குமார், சுற்றுச்சூழல் மற்றும் காலநிலை மாற்றத்துறை இயக்குநர் ராகுல்நாத் முன்னிலையில் ஆய்வு செய்தார்.

அப்போது அவர் கூறியதாவது: தமிழ்நாட்டில் சுற்றுச்சூழல் மற்றும் காலநிலை மாற்றத்தால் பாதிப்பு ஏற்படக்கூடிய பகுதிகளாக பல்வேறு மாவட்டங்களில் 11 பகுதிகள் கண்டறியப்பட்டுள்ளது. இதில் ஒரு பகுதியாக கடலூர் மாவட்டத்தில் சிதம்பரம் வட்டத்திற்குட்பட்ட கிள்ளை பேரூராட்சி இடம்பெற்றுள்ளது. இதுபோன்று சுற்றுச்சூழல் மற்றும் காலநிலை மாற்றத்தால் ஏற்படக்கூடிய பாதிப்புகளில் இருந்து மீட்பதற்காக அப்பகுதிகளில் தமிழ்நாடு சுற்றுச்சூழல் மற்றும் காலநிலை மாற்றத்துறையின் மூலம் காலநிலை மீள்திறன்மிகு கிராமங்களாக



மாற்றுவதற்காக பல்வேறு நடவடிக்கைகள் மேற்கொள்ளப்பட்டு வருகிறது. இதன் முக்கிய அம்சங்களாக தற்போது கிள்ளை பிச்சாவரம் பகுதியில் காலநிலை மீள்திறன் கிராம அலுவலகம் அமைத்தல், பக்கிங்காம் கால்வாய் தூர்வாருதல், சதுப்புநில காடுகளை மேம்படுத்தும் விதமாக அலையாத்தி செடிகள் நடவு செய்தல், பிச்சாவரம் படகு இல்லத்தில் மின் படகுகள் மூலம் பசுமை சுற்றுலாவை மேம்படுத்துதல் உள்ளிட்ட பல்வேறு வகையான சுற்றுச்சூழல் பாதுகாப்பு நடவடிக்கைகள் மற்றும் அப்பகுதி மக்களுக்கான வாழ்வாதாரத்தை மேம்படுத்துதல்

ஆகிய முன்னெடுப்புகளை காலநிலை மீள்திறன்மிகு கிராம திட்டத்தின் மூலம் ஏற்படுத்துதல் உள்ளன. இவ்வாறு அவர் கூறினார். ஆய்வின் போது முதன்மை தலைமை வன பாதுகாவலர் ஸ்ரீனிவாஸ் ஆர்.ரெட்டி, முதன்மை தலைமை வன அலுவலர் மற்றும் தலைமை வனவிலங்கு காவலர் ரகேஷ்குமார் டோகரா, மாவட்ட வன அலுவலர் எஸ்.குருசாமி, காலநிலை மாற்றத்திற்கான ஆட்சி மன்ற குழு உறுப்பினர்கள் செளமியா சாமிநாதன், ரமேஷ் ராமச்சந்திரன், எரிக் சோலஹிம், நிர்மலா ராஜா, சுந்தர்ராஜன், கலையரசன் உட்பட பலர் கலந்து கொண்டனர்.



சென்னையை அடுத்த போளூரில் அமைந்துள்ள சிந்தி கல்லூரியில் இந்திய இலக்கியம் மற்றும் அத்துறையை சார்ந்த கல்விக்கான உலகளாவிய மாநாடு நடைபெற்றது. மாநாட்டில் அன்வர் சதத், புது கல்லூரி தலைவர் டாக்டர் பி.நேரு, உள்பெல்தான் நாட்டில் அமைந்துள்ள சாம்ராம் பல்கலைக்கழகத்தில் பேராசிரியர் ஜிசாக்ஸ், டி.ஜி.வைஷ்ணவா கல்லூரி பேராசிரியர் டாக்டர் பிரவின் பிரபு மற்றும் பலர் கலந்து கொண்டனர். இந்த மாநாட்டிற்கு வந்த விருந்தினர்களை சிந்தி கல்லூரியின் செயலாளர் ஜே.சி.பிரகாஷ் வரவேற்றார். முதல்வர் டாக்டர் கி.பிரகலாதன் மற்றும் துணை முதல்வர் டாக்டர் எஸ்.ஷோபானா விழாவிழ்கான ஏற்பாடுகளை செய்திருந்தனர்.

சென்னை பல்கலைக்கழகத்தில் நடந்த "கலாச்சாரம், காலநிலை, அண்டம்" குறித்த மாநாடு: 57 கட்டுரைகள் சமர்ப்பிப்பு

சென்னை, செப். 23- சென்னை பல்கலைக்கழக மாணுடவியல் துறை மற்றும் வனமா கலை, கல்வி மற்றும் கலாச்சார அறக்கட்டளை இணைந்து, "கலாச்சாரம், காலநிலை மற்றும் அண்டம்" என்ற கருப்பொருளில் 3 நாள் சர்வதேச கருத்தரங்கிற்கு ஏற்பாடு செய்திருந்தன. இந்தக் கருத்தரங்கம் கலாச்சாரம், சுற்றுச்சூழல் பாதுகாப்பு மற்றும் அண்டம் குறித்த புரிதலை மாணுடவியல் கண்ணோட்டத்தில் ஆராய்வதை நோக்கமாகக் கொண்டது. மாநாட்டின் துவக்க விழாவில், சென்னை நத்தனம் அரசு கலைக் கல்லூரி வரலாற்றுத் துறை இணைப் பேராசிரியர் பிரபு குமாரி வனமா வரவேற்று பேசினார். சென்னை பல்கலைக்கழகத்தின் பேராசிரியர் மற்றும் ஆங்கிலத் துறை தலைவர் டாக்டர் எஸ். ஆம்ஸ்ட்ராங், மாநாட்டைத் தொடங்கி வைத்தார். மேற்கத்திய நாடுகளில் உள்ள அளவுக்கு மாணுடவியல் மற்றும் தொல்வியல் துறைகள் இத்தியாவில் அங்கீகாரம் பெறுவதில்லை என்றும் "கலாச்சாரம் இல்லாமல், இந்த உலகில் மாணுடவியல் இருக்க முடியாது" என்றும், "ஒவ்வொரு நாளும் தாய் பூமியைக் காக்க ஒன்றிணைந்து செயல்பட வேண்டும்" என்றும் வலியுறுத்தினார்.

57 கட்டுரைகள் சமர்ப்பிப்பு அரசு கலைக் கல்லூரி முதல்வர் டாக்டர் டி. தங்கராஜன், மூன்று 'C'க்கள் (Culture, Climate, Cosmic) குறித்து விரிவாகப் பேசினார். அதைத் தொடர்ந்து, கோளப் பல்கலைக்கழகத்தின் மாணுடவியல் துறை முன்னாள் தலைவர் டாக்டர் எஸ். கிரிகோரி, மாணுடவியலின் முக்கியத்துவத்தைப் பற்றிப் பேசினார். கலைமாமணி ஆச்சார்யா சூடாமணி அனீதா குறா சிறப்பு மலரை வெளியிட்டார். "கலை, நாம் இன்றும் பலவற்றைச் செய்யத் துண்டுகிறது" என்று அவர் கூறினார்.

மாணுடவியல் துறைத் தலைவர் மற்றும் மாநாட்டு இயக்குநர் டாக்டர் எம்.பி. தாமோதரன் தலைமை உரைநாட்டின் அண்டத்துடன் இணக்கமாக வாழ்வதன் முக்கியத்துவத்தைப் பற்றிப் பேசி அவர், மாணுடவியல் துறை 85



ஆண்டுகளை நிறைவு செய்துள்ளதாக பருமையுடன் தெரிவித்தார். 3 நாள் சர்வதேச மாநாடு செப்டம்பர் 17 தேதி தொடங்கி சென்னை பல்கலைக்கழக வளாகத்தில் நிறைவடைந்தது. சென்னை பல்கலைக்கழகப் பதிவாளர் டாக்டர் ரீட்டா ஜான் நிறைவுரையாற்றினார். இந்த மாநாட்டில், பல்வேறு துறைகளைச் சேர்ந்த 57 கட்டுரைகள் சமர்ப்பிக்கப்பட்டன. 300க்கும்

மேற்பட்ட கல்வியாளர்கள் இந்த விவாதங்களால் பயனடைந்தனர். வேல்ஸ் பல்கலைக்கழகத்தின் டீன் டாக்டர் சி. ஜோதி வெங்கடேஸ்வரனுக்கு வாழ்நாள் சாதனையாளர் விருது வழங்கப்பட்டது. வெங்கட் ஆயுசேஷ்யா இந்த விருதை வழங்கினார். மாநாட்டில் பங்கேற்றவர்களுக்கு, வெங்கட் ஆயுசேஷ்யா சான்றிதழ்களை வழங்கினார்.



ஜவஹர் வித்யாலயா மேல்நிலைப் பள்ளி 59வது ஆண்டு விழா கலை நிகழ்ச்சி

சென்னை அசோக் நகரில் உள்ள ஜவஹர் வித்யாலயா பள்ளி தனது 59வது ஆண்டு விழாவை மஹோதயா அரங்கில் நடத்தியது. பள்ளியின் முன்னாள் மாணவி வணிக்பிரியா ஜெயராமன் நிகழ்ச்சியைத் துவக்கி வைத்தார். பரதநாட்டியம், கிராமிய நாட்டியம், நாடகம் மற்றும் மேற்கத்திய நடனத்தை சிறுவர்கள் நடத்திக் காட்டினார்கள். பள்ளி கலைத்துறை செயலாளர் கிருத்திகா நன்றி கூறினார். கலை நிகழ்ச்சியில் பங்கேற்றவர்களுக்கு டாக்டர். ஆர்.எஸ்.ரங்கன் பரிசுகளை வழங்கினார்.



நவராத்திரி கோலாகல ஆரம்பம்: வடபழனி முருகன் கோவிலில் 'சக்தி கொலு'

சென்னை, செப்.23 வடபழனி முருகன் கோவிலில் 'சக்தி கொலு' விழா நேற்று தொடங்கியது. லலிதா சகஸ்ரநாம பாராயணம், வேதபாராயணம், திருமுறை பாராயணம், மகளிர் குழுவின் கொலுபாட்டு நடந்தது. தொடர்ந்து, பரதநாட்டிய நிகழ்ச்சியும், இரவு 7 மணிக்கு நாமசங்கீர்த்தனம், இசை கச்சேரி, ஆன்மிக சொற்பொழிவு நடந்தது. திரளான பக்தர்கள் கலந்துகொண்டு பார்வையிட்டனர். நவராத்திரியின் 10 நாளில் தினமும் காலை 11 மணி முதல் 11.30 மணி வரை மற்றும் மாலை 6 மணி முதல் 6.30 மணி வரை வீற்றிருக்கும் அம்மனுக்கு கொலு மண்டபத்தில் சிறப்பு பூஜை மற்றும் தீபாராதனை

நடத்தப்படுகிறது. நவராத்திரி சிறப்பு நிகழ்வாக, மீனாட்சி அம்மனுக்கு, 26 தேதி காலை 7.30 மணியிலிருந்து பகல் 12 மணிவரையிலும், மாலை 4.30 மணியிலிருந்து இரவு 8.30 மணி வரையிலும் ஏகதின லட்சார்ச்சனை நடக்க உள்ளது. தினமும் மாலை 5 மணி முதல் இரவு 7 மணிவரை லலிதா சகஸ்ரநாம பாராயணம், வேதபாராயணம், திருமுறை பாராயணம், மகளிர் குழுவின் கொலுபாட்டு நடத்தப்படுகிறது. வருகிற 28ந் தேதி மாலை 6 மணி முதல் இரவு 7 மணிவரை சிறப்பு திருமுறை பாராயணம், 29ந் தேதி மாலை 4.15 மணிக்கு மகளிரின் லலிதா சகஸ்ரநாம பாராயணம் நடக்கிறது. விழா நாட்களில் மாலை 6 மணிக்கு பரதநாட்டிய நிகழ்ச்சிகள்,

இரவு 7 மணிக்கு நாமசங்கீர்த்தனம், இசைகச்சேரி, ஆன்மிக சொற்பொழிவுகள் நடக்கிறது. நவராத்திரியின் நிறைவு பகுதியாக அக்டோபர் 2ந் தேதி, 'விய்யாரம்பம்' எனும் நிகழ்ச்சி நடத்தப்படுகிறது. இதில், இரண்டரை வயது முதல் மூன்றரை வயது வரை உள்ள குழந்தைகளின் விரல் பிடித்து, ஆரம்ப கல்வியை தொடங்கும் நிகழ்வு நடக்க உள்ளது. கொலு கண்காட்சி நேரத்தில் ஆன்மிக வினாடி வினா நடத்தப்பட்டு பரிசுகளும் வழங்கப்படுகிறது. பார்வையாளர்களுக்கு மரக்கன்றுகளும் வழங்கப்பட்டு வருகிறது. விழா ஏற்பாடுகளை கோவில் தக்கார் ஆதிமூலம், துணை கமிஷனர் ஹரிஹரன் உள்பட பலர் செய்திருந்தனர்.

தெய்வானை அம்மாள் மகளிர் கல்லூரியில் மாபெரும் கண் பரிசோதனை முகாம்

விழுப்புரம், செப். 23- தெய்வானை அம்மாள் மகளிர் கல்லூரி (தன்னாட்சி), இ.எஸ். செவிலியர் கல்லூரி மற்றும் அசுவால் கண் மருத்துவமனை ஆகிய நிறுவனங்கள் இணைந்து நடத்திய மாபெரும் கண் பரிசோதனை முகாம் விக்கிரவன்டி வி.சாலையில் உள்ள இ.எஸ். செவிலியர் கல்லூரியில் நடைபெற்றது. இம்முகாமில் பங்கேற்ற அனைத்து கல்லூரி நிர்வாகத்தின் சார்பாக பேருந்துவசதி, மருத்துவ அட்டை, கோப்பு மற்றும் மதிய உணவு ஆகியவை அளிக்கப்பட்டது. இம்முகாமிற்கு தெய்வானை



விலையில் கண் கண்ணாடிகளும் அசுவால் மருத்துவமனையில் பெற்றுக்கொள்ள வழிவகைச் செய்யப்பெற்றது. இம்முகாமில் பங்கேற்ற அனைத்து ஊர்பொதுமக்களுக்கும் கல்லூரி நிர்வாகத்தின் சார்பாக பேருந்துவசதி, மருத்துவ அட்டை, கோப்பு மற்றும் மதிய உணவு ஆகியவை அளிக்கப்பட்டது. இம்முகாமிற்கு தெய்வானை

அம்மாள் மகளிர் கல்லூரியின் மாணவியர் புலமுதன்மையர், நிர்வாக அலுவலர், கூடுதல் சேவை அமைப்பின் ஒருங்கிணைப்பாளர்கள், பேராசிரியப்பெருமக்கள், இ.எஸ். செவிலியர் கல்லூரியின் முதல்வர், பேராசிரியர்கள் மற்றும் செவிலியர் பயிற்சி மாணவியர்கள் ஆகியோர் பங்கேற்று ஊர்பொதுமக்கள் பயன்பெறும் வகையில் சிறப்புறச் செய்தனர்.

பட்மேடு ஜி.கே.எம். காலனி ஸ்ரீ வரலட்சுமி – ஸ்ரீ சக்தி – ஸ்ரீ சரஸ்வதி ஆலயத்தில் நவராத்திரி விழா

சென்னை, செப். 23- சென்னை பட்மேடு ஜி கே எம் காலனி 36 வது தெருவில் அமைந்துள்ள ஸ்ரீ வரலட்சுமி ஸ்ரீ சக்தி ஸ்ரீ சரஸ்வதி ஆலயத்தில் 11ம் ஆண்டு நவராத்திரி கொலு கண்காட்சி திருவிழா நேற்று (22 ஆம் தேதி) முதல் துவங்கியது. அடுத்த மாதம் 2 ந் தேதி வரை 10 நாட்கள் வெகு விமர்சையாக நடைபெறுகிறது.

ஸ்ரீ லட்சுமி – ஸ்ரீ சக்தி – ஸ்ரீ சரஸ்வதி ஆகிய முப்பெரும் தேவியரின் திருவருள் துணை கொண்டு ஆன்மீக கொடை வள்ளல் டி.கே. இராஜா பதாரி செட்டியாரின் மகன் டி.ஆர்.வேலுமணி – வி.லட்சுமி தம்பதியரால் கட்டப்பட்ட நவராத்திரி கோவிலில் ஆண்டுதோறும் நவராத்திரி உற்சவம் வெகு விமர்சையாக நடைபெற்று வருகிறது. அதே போல் இந்த ஆண்டும் நவராத்திரி உற்சவம் நேற்று 22-ந் தேதி மாரியம்மன் அலங்காரம் நடந்தது. இரண்டாம் நாள் ஸ்ரீ வராகி அம்மன் அலங்காரமும், மூன்றாம் நாள் ஸ்ரீ அன்னப்பூரணி அலங்காரமும், நான்காம் நாள் ஸ்ரீ பிரத்தியங்கிரா தேவி அலங்காரமும், ஐந்தாம் நாள் ஸ்ரீ மகாலட்சுமி அலங்காரமும், ஆறாம் நாள் ஸ்ரீ வைஷ்ணவி அலங்காரமும், ஏழாம் நாள் ஸ்ரீ விசாலாட்சி அம்மன் அலங்காரமும், எட்டாம் நாள் ஸ்ரீ சிவன் பார்வதி அலங்காரமும், ஒன்பதாம் நாள் ஸ்ரீ புலமேஸ்வரி அலங்காரமும், பத்தாம் நாள் ஸ்ரீசரஸ்வதி அலங்காரமும், பதினோராம் நாள் ஸ்ரீ மகிஷாசுரவர்த்தினி அலங்காரமும் வெகு விமர்சையாக நடைபெறுகிறது. பக்தர்கள் திரளாக கலந்து கொண்டு ஸ்ரீ லட்சுமி ஸ்ரீ சக்தி ஸ்ரீ சரஸ்வதி அம்பாள்களின் அருளைப்பெற்று வருகிறார்கள்.

நவராத்திரி திருவிழா ஏற்பாடுகளை ஆர். ஆர் ஆன்மீக அறக்கட்டளை நிர்வாகிகள் மற்றும் டி .ஆர் குணசேகர் எல். கஜேந்திரன்



ஆர். குமரன் ஆர். பார்த்திபன் ஜி. அரவிந்த் ஆகியோர் சிறப்பான குமரேசன் ஆலய அர்ச்சகர் வி முறையில் செய்து வருகிறார்கள்.

அபான் ஆப்ஷோர் லிமிடெட்
புதிது அலுவலகம்: "ஜெனரீயா கிரேஸ்", 113, பத்தியன் சலை, எழும்பூர், சென்னை-600 008.
Website: www.abanoffshore.com; Tel No: 044-4808606; Fax: 044-28195527 CIN: U01113TN1986PLC013473

மாண்புமிகு NCLT, சென்னையால் நியமிக்கப்பட்ட இடைக்காலத் தீர்மான நிபுணர் இதுவரை நிறுவனத்தின் விவகாரங்களில் பொறுப்பேற்காததால், 24 செப்டம்பர், 2025ம் தேதி நடைபெறவிருந்த எங்கள் வருடாந்திரப் பொதுக் கூட்டம் ஒத்திவைக்கப்பட்டுள்ளது. வருடாந்திரப் பொதுக் கூட்டத்தின் திருத்தப்பட்ட தேதி உரிய நேரத்தில் அறிவிக்கப்படும்.

அபான் ஆப்ஷோர் லிமிடெட்டிற்காக
இடம்: சென்னை
தேதி: 22.09.2025

ஒப்பம்/- S.N. பாலாஜி
உதவி பொது மேலாளர் (சட்டம்) மற்றும் செயலாளர்



15 நாட்களுக்கு ஒருமுறை அறிக்கை தரவேண்டும்

தொகுதியில் 4 நாட்கள் இருந்து மக்கள் குறைகளை கேட்கவேண்டும்

தி.மு.க. எம்.பி.க்களுக்கு ஸ்டாலின் கட்டளை

சென்னை, செப்.23— நாடாளுமன்ற உறுப்பினர்கள் வாரத்தில் 4 நாட்கள் தொகுதியில் தங்கி மக்கள் பணியாற்ற வேண்டும். 15 நாட்களுக்கு ஒருமுறை அவர்கள் ஆற்றிய பணி குறித்து அறிக்கைகளை தனக்கு அளிக்க வேண்டும் என்று தி.மு.க. மக்களவை மற்றும் மாநிலங்களவை உறுப்பினர்கள் கூட்டத்தில் தி.மு.க. தலைவரும், முதலமைச்சருமான ஸ்டாலின் உத்தரவிட்டுள்ளார்.

முதலமைச்சர் மு.க.ஸ்டாலின் தலைமையில் இன்று சென்னை அண்ணா அறிவாலயத்தில், தி.மு.க. மக்களவை மற்றும் மாநிலங்களவை உறுப்பினர்கள் கூட்டம் நடைபெற்றது.

இக்கூட்டத்தில், முதலமைச்சர் ஸ்டாலின், கழக நாடாளுமன்ற உறுப்பினர்கள் தற்போது நடைபெற்று வரும் உங்களுடன் ஸ்டாலின், நலம் காக்கும் ஸ்டாலின், போன்ற முகாம்களில் கலந்து கொண்டு, மக்களின் தேவைகள் மற்றும் கோரிக்கைகள் குறித்து கேட்டறிந்து, அவற்றின் மீது உரிய நடவடிக்கை எடுத்திட மாவட்ட நிர்வாகத்துடன் சேர்ந்து பணியாற்ற வேண்டும் என்று கேட்டுக் கொண்டார்.

குறிப்பாக கலைஞர் மகளிர் உரிமை திட்டத்தில் விடுபட்ட மகளிரை

சேர்த்திடும் வகையில் மேற்காணும் முகாம்கள் குறித்து மக்களிடம் விழிப்புணர்வு ஏற்படுத்தி, தகுதியுள்ள மகளிர் அனைவருக்கும் உரிமைத் தொகை கிடைப்பதை உறுதி செய்ய வேண்டும் என்று அறிவுறுத்தினார்.

கடுமையாக உழைக்க வேண்டும்

2024-ம் ஆண்டு நடைபெற்ற நாடாளுமன்ற தேர்தலில் கழக கூட்டணி 40க்கு 40 தொகுதிகளை வென்று வரலாற்று சாதனை படைத்தது. அதற்கு சட்டமன்ற உறுப்பினர்கள் அரும்பாடுபட்டார்கள். அதேபோல், வருகின்ற சட்டமன்ற தேர்தலில் நாடாளுமன்ற உறுப்பினர்கள், சட்டமன்ற உறுப்பினர்களின் வெற்றிக்கு கடுமையாக பணியாற்ற வேண்டும் என்று அறிவுறுத்தினார்.

நாடாளுமன்ற உறுப்பினர்கள் தங்கள் தொகுதிக்குட்பட்ட பகுதிகளில் உள்ள மக்களை தொடர்ச்சியாக சந்தித்து, அவர்களது தேவைகள் குறித்து கேட்டறிந்து அவற்றின் மீது உரிய நடவடிக்கை எடுத்திட வேண்டும். மேலும், அமைச்சர்கள், மண்டல பொறுப்பாளர்கள், மாவட்டக் கழகச் செயலாளர்கள், சட்டமன்ற உறுப்பினர்கள், தொகுதி பார்வையாளர்கள் ஒருங்கிணைந்து கழகப் பணியாற்றிட வேண்டும் என்று

கேட்டுக் கொண்டார்.

நாடாளுமன்றம் நடைபெறும் நாட்களை தவிர்த்து, குறைந்தது வாரத்தில் 4 நாட்கள் தங்கள் தொகுதியில் தங்கி மக்களை சந்தித்து, அவர்களுக்கான தேவையான பணிகளை செய்திட வேண்டும் என்றும், நாடாளுமன்ற உறுப்பினர்கள் அனைவரும், தங்கள் தொகுதியில் ஆற்றிய மக்கள் பணிகள், பாராளுமன்றத்தில் தமிழ்நாட்டு மக்களின் நலனை காத்திடும் வகையில் எடுத்துரைத்த கருத்துகள் ஆகியவை பற்றிய அறிக்கையை 15 நாட்களுக்கு ஒருமுறை தனக்கு அளித்திட வேண்டும் என்று அறிவுறுத்தினார்.

மேலும், ஒன்றிய அரசின் மக்கள் விரோத நடவடிக்கைகள் குறித்து மக்களிடம் விழிப்புணர்வை ஏற்படுத்திட வேண்டும் என்றும் அறிவுறுத்தினார்.

இக்கூட்டத்தில் தி.மு.க. பொதுச் செயலாளரும், அமைச்சருமான துரைமுருகன், பொருளாளரும், மக்களவை குழுத் தலைவருமான டி.ஆர். பாபு, நாடாளுமன்ற குழுத் தலைவர் கனிமொழி, மாநிலங்களவை குழுத் தலைவர் திருச்சி சிவா, தலைமைக் கழக நிர்வாகிகள், கழக மக்களவை மற்றும் மாநிலங்களவை உறுப்பினர்கள் கலந்து கொண்டனர்.

அமெரிக்காவுக்கு மிகவும் முக்கியமான நட்பு நாடு இந்தியா: அமெரிக்க அமைச்சர் மார்கோ ருபியோ தகவல்

வாஷிங்டன், செப். 23— பாரபர்ப்பான எச்-1பி விசா பிரச்சினைக்கு மத்தியில் அமெரிக்காவுக்கு மிகவும் முக்கியமான நட்பு நாடு இந்தியா என ஜெய்சங்கரை சந்தித்த பிறகு அமெரிக்க வெளியுறவுத்துறை அமைச்சர் மார்கோ ருபியோ தெரிவித்துள்ளார்.

அமெரிக்க அதிபர் டொனால்டு டிரம்ப், நம் நாட்டின் மீது 50 சதவீதம் இறக்குமதி வரி விதித்தார். இதனால் இருமட்டு உறவில் விரிசல் ஏற்பட்டுள்ளது.

இது மட்டுமின்றி இந்தியா-பாகிஸ்தான் இடையேயான போரை தான் நிறுத்தியதாக தொடர்ந்து அவர் கூறி வருகிறார். இதை இந்தியா திட்டவட்டமாக மறுத்து வருகிறது. இதைத்தொடர்ந்து அமெரிக்காவில் வேலைபார்க்கும் இந்தியர்களுக்கு நெருக்கடியாக அமெரிக்காவின் எச்-1பி விசா கட்டணத்தை ரூ.1.47 லட்சத்தில் இருந்து ரூ.88 லட்சமாக உயர்த்தும் உத்தரவில் டிரம்ப் கையொப்பமிட்டார். இது தகவல் தொழில்நுட்பத் துறையில் பணியாற்றும் இந்தியர்களுக்கு பேரிடியாக விழுந்தது.

இத்தகைய சூழ்நிலையில் அமெரிக்காவின் நியூயார்க் நகரில் ஐ.நா. பொதுச்சபை கூட்டம் நடந்து வருகிறது. இதில் பங்கேற்பதற்காக



மத்திய வெளியுறவு அமைச்சர் ஜெய்சங்கர் நேற்று முன்தினம் அமெரிக்கா சென்றார். ஐ.நா. வில் வருகிற 27ந்தேதி அவர் உரை நிகழ்த்துவார். இதன் இடையே பல்வேறு நாட்டு தலைவர்களை அவர் சந்தித்து பேச உள்ளார்.

அந்த வகையில் அமெரிக்க வெளியுறவு அமைச்சர் மார்க் ருபியோவை, அமைச்சர் ஜெய்சங்கர் நேற்று சந்தித்து பேசினார். அப்போது வர்த்தகம், வரி, விசா கட்டணம் உள்ளிட்டவை தொடர்பாகவும், சர்வதேச பிரச்சினைகள் குறித்தும் இருவரும் பேசினர்.

இந்த சந்திப்பு குறித்து மத்திய வெளியுறவுத்துறை அமைச்சர் ஜெய்சங்கர் சமூக வலைதளத்தில் வெளியிட்டுள்ள பதிவில் கூறியிருப்பதாவது:— நியூயார்க்கில்

அமெரிக்க வெளியுறவுத்துறை அமைச்சர் மார்க் ருபியோவை சந்தித்ததில் மகிழ்ச்சி. தற்போதைய கவலைக்குரிய பல்வேறு இருதரப்பு மற்றும் சர்வதேச பிரச்சினைகள் குறித்து ஆலோசனை நடத்தினோம். எங்களுடைய உறவு தொடரும் என தெரிவித்திருந்தார்.

இந்தியா, அமெரிக்காவிற்கு மிகவும் முக்கியத்துவம் வாய்ந்த நட்பு நாடு. வர்த்தகம், பாதுகாப்பு, எரிசக்தி, மருந்துகள் மற்றும் முக்கியமான கனிமங்கள் ஆகியவற்றில் இருபாட்டிற்கு பாராட்டுகளின் என ஜெய்சங்கரை சந்தித்த பிறகு அமெரிக்க வெளியுறவுத்துறை அமைச்சர் மார்கோ ருபியோ தெரிவித்துள்ளார்.

பாகிஸ்தான் பிரதமரை டிரம்ப் சந்திக்கிறாரா?

வாஷிங்டன், செப். 23— பாகிஸ்தான் பிரதமர் உள்பட சில இஸ்லாமிய நாடுகளின் தலைவர்களை அமெரிக்க அதிபர் டொனால்டு டிரம்ப் சந்திக்க உள்ளார்.

நியூயார்க் நகரத்தில் நடைபெறும் ஐ.நா. அமைப்பின் பொது அவைக் கூட்டங்களுக்கு இடையே பாகிஸ்தான் பிரதமர் ஷாபாஸ் ஷெரீப் உள்பட குறிப்பிட்ட சில இஸ்லாமிய நாடுகளின் தலைவர்களுடன் அதிபர் டிரம்ப் பேசக் நடத்துவார் எனத் தெரிவிக்கப்பட்டுள்ளது.

அமெரிக்க அதிபரின் வெள்ளை மாளிகை அதிகாரி கரோலின் லியாவிட் கூறுகையில், கத்தார், சவுதி அரேபியா, இந்தோனேசியா, துருக்கி, பாகிஸ்தான், எகிப்து, ஐக்கிய அரபு அமீரகம் மற்றும் ஜோர்டன் ஆகிய நாடுகளின் தலைவர்களுடன், அதிபர் டிரம்ப் பேசுவார் என அறிவித்துள்ளார்.

இந்தச் சந்திப்பில், காசா மீதான இஸ்ரேலின் போரை முடிவுக்குக் கொண்டுவருவது தொடர்பான ராஜதந்தி, அரசியல் மற்றும் மனிதாபிமான நடவடிக்கைகள் குறித்து பேசப்படும் என எதிர்பார்க்கப்படுகிறது.

முன்னதாக பாகிஸ்தான் பிரதமர் ஷாபாஸ் ஷெரீப், அதிபர் டிரம்ப் இடையே இருதரப்பு பேச்சுவார்த்தை நடைபெறவுள்ளதாக பாகிஸ்தான் ஊடகங்களில் செய்திகள் வெளியாகின. ஆனால் ஐ.நா. பொதுச்செயலாளர் உக்ரைன், ஆர்ஜென்டினா மற்றும் ஐரோப்பிய ஒன்றியத்தின் தலைவர்களை மட்டுமே அதிபர் டிரம்ப் சந்திப்பார் என வெள்ளை மாளிகை அறிவித்திருந்தது குறிப்பிடத்தக்கது.

நவராத்திரி பண்டிகையை முன்னிட்டு

வி.ஜி.பி. மீன் அருங்காட்சியகத்தில் நீருக்கு அடியில் கொலு பொம்மை கண்காட்சி

சென்னை, செப்.23— நவராத்திரி பண்டிகையை முன்னிட்டு வி.ஜி.பி. மீன் அருங்காட்சியகத்தில் நீருக்கு அடியில் கொலு பொம்மை கண்காட்சி கடந்த 21-ந் தேதி முதல் அக்டோபர் 5 வரை நடைபெறுகிறது.

சென்னை கிழக்கு கடற்கரை சாலையில், ஈஞ்சம்பாக்கத்தில் புகழ்பெற்ற சுற்றுலா தலமாக வி.ஜி.பி. மரைன் கிட்டம் மீன் அருங்காட்சியகம் அமைந்துள்ளது. இங்கு உள்ளூர் சுற்றுலா பயணிகள் மட்டுமல்லாது வெளியூர் மற்றும் வெளிநாட்டு சுற்றுலா பயணிகளும் அதிகமாக வருகை தருகிறார்கள். ஆழ்கடல் மீன்கள், சதுப்பு நிலக்காட்டு மீன்கள், நன்னீர் மீன்கள் என 5 ஆயிரத்துக்கும் அதிகமான மீன்கள் உள்ளன.

நவராத்திரி பண்டிகையை முன்னிட்டு வி.ஜி.பி. மீன் அருங்காட்சியகத்தில் நீருக்கு அடியில் கொலு பொம்மை கண்காட்சி அடுத்த மாதம் 5ந் தேதி வரையில் நடைபெறுகிறது. 7 அடுக்குகள் கொண்ட படிக்கட்டுகளில் கொலு பொம்மைகள் நேர்த்தியாக வைக்கப்பட்டுள்ளது பார்ப்போரை பரவமடையச் செய்கிறது.

கொலு கண்காட்சியை பிரபல



பின்னணி பாடகி பாம்பே சாரதா தொடங்கிவைத்தார். அப்போது பக்தி பாடல்களை பாடி வாழ்க்கையாளர்களை மகிழ்வித்தார். வி.ஜி.பி. நிறுவன தலைவர் வி.ஜி. சந்தோசம், நிர்வாக இயக்குநர் வி.ஜி. பி. ரவிதாஸ், இயக்குநர் வி.ஜி.பி.ஆர்.

பிரேம்தாஸ் ஆகியோர் முன்னிலை வகித்தனர். இதுகுறித்து வி.ஜி. பி.ரவிதாஸ் கூறுகையில், 'ஒவ்வொரு பண்டிகைக்கு ஏற்ப இதுபோன்ற புதுமையான நிகழ்ச்சிகளை நடத்துவது பார்வையாளர்களை மகிழ்ச்சியில் ஆழ்த்துவதாக உள்ளது' என்றார்.

செங்கோட்டையன் தொகுதியில் எடப்பாடிக்கு உற்சாக வரவேற்பு

ஈரோடு, செப்.23— செங்கோட்டையன் தொகுதிக்கு வந்த எடப்பாடி பழனிசாமிக்கு இன்று தொண்டர்களும், பொதுமக்களும் உற்சாக வரவேற்பு அளித்தனர்.

அண்ணா தி.மு.க. பொதுச்செயலாளரும், எதிர்க்கட்சி தலைவருமான எடப்பாடி பழனிசாமி 2026 சட்டமன்றத் தேர்தலை முன்னிட்டு தமிழகம் முழுவதும் 'மக்களை காப்போம், தமிழகத்தை மீட்போம்' என்ற பெயரில் எழுச்சி பயணம் மேற்கொண்டு பிரச்சாரத்தில் ஈடுபட்டு வருகிறார்.

அதன்படி நீலகிரி மாவட்டத்தில் இன்று காலை நடைபெறும் பிரச்சாரத்தில் கலந்து கொள்வதற்காக இன்று காலை 6 மணி அளவில் சேலத்தில் உள்ள தனது வீட்டில் இருந்து எடப்பாடி பழனிசாமி காரில் புறப்பட்டார்.

ஈரோடு மாவட்டம் பவானி வழியாக இன்று காலை 7 மணி அளவில் கோபிசெட்டிபாளையம் பஸ் நிலையம் அருகே வந்தார். அங்கு எடப்பாடி பழனிசாமிக்கு பிர்ம்மாண்ட் வரவேற்பு அளிக்கும் வகையில் கவந்தப்பாடியில் இருந்து கோபி செட்டிபாளையம் பஸ் நிலையம் வரை சாலையின் இருபுறம் அண்ணா தி.மு.க. கட்சி கொடிகள் கட்டப்பட்டிருந்தன.

ஈரோடு புறநகர் மேற்கு மாவட்ட பொறுப்பாளர் செல்வராஜ் எம். எஸ்.ஏ தலைமையில், ஈரோடு புறநகர் கிழக்கு மாவட்ட செயலாளர் கே.சி. கருப்பண்ணன் எம்.எல்.ஏ, ஜெயக்குமார் எம்.எல்.ஏ, கோபி நகரச் செயலாளர் பிரிணியோ கணேஷ் முன்னிலையில் ஆயிரக்கணக்கான அண்ணா தி.மு.க.வினர் திரண்டு வந்து மேள தாளங்கள் முழங்க எடப்பாடி பழனிசாமிக்கு உற்சாக வரவேற்பு அளித்தனர்.

கூட்டத்தை பார்த்து உற்சாகமடைந்த

எடப்பாடி பழனிசாமி காரை விட்டு கீழே இறங்கி நிர்வாகிகள், தொண்டர்கள் வரவேற்பை ஏற்றுக்கொண்டார். தொடர்ந்து காரில் இருந்தவாரும் தொண்டர்களின் நோக்கி கையை அசைத்தார். அப்போது கூடி இருந்தவர்கள் எடப்பாடி பழனிசாமி வாழ்க என கோஷம் எழுப்பினர்.

முன்னாள் அமைச்சர் செங்கோட்டையன் தொகுதியில் ஆயிரக்கணக்கான அண்ணா தி.மு.க.வினர் திரண்டு வந்து உற்சாக வரவேற்பு அளித்ததால் எடப்பாடி பழனிசாமி உற்சாகம் அடைந்தார்.

சுமார் 30 நிமிடமாக கோபிசெட்டிபாளையம் பஸ் நிலையத்தில் இருந்த எடப்பாடி பழனிசாமி தொண்டர்களின் வரவேற்பை ஏற்று அதன் பிறகு அங்கிருந்து காரில் சத்தியமங்கலம் புறப்பட்டு சென்றார். அங்கும் அவருக்கு உற்சாக வரவேற்பு அளிக்கப்பட்டது. உடன் முன்னாள் அமைச்சர் எஸ்.பி.வேலுமணி இருந்தார். இதனை தொடர்ந்து மேட்பாளையம் வழியாக எடப்பாடி நீலகிரி வந்தடைந்தார். அங்கு கூடியிருந்த மக்கள் மத்தியில் எடப்பாடி பழனிசாமி பேசினார். அவர் பேசியதாவது:—

விலைவாசி உயர்வு
தி.மு.க. ஆட்சியில் விலைவாசி விலைவாசி முட்டும் அளவுக்கு உயர்ந்துவிட்டது. அரிசி, பருப்பு உள்ளிட்ட அத்தியாவசிய பொருட்களின் விலை கடுமையாக உயர்ந்துள்ளது. வேலைவாய்ப்பு குறைந்துவிட்டது, மக்களின் செலவுகள் பன்மடங்கு அதிகரித்துவிட்டன.

குன்னுருக்கு தி.மு.க. ஆட்சியில் எந்தவொரு வளர்ச்சித் திட்டமும் செயல்படாததால் விலை விலைவாசி உயர்ந்துவிட்டது, அம்மா மிகவும் நேசித்தார். ஆனால்,

தி.மு.க. ஆட்சியில் இந்த மாவட்டத்தின் வளர்ச்சி முற்றிலும் புறக்கணிக்கப்பட்டுள்ளது

தி.மு.க. ஆட்சியில் உள்ளூர் மக்களின் பொருளாதார நிலை மோசமடைந்தது. 2026ல் அண்ணா தி.மு.க. ஆட்சிக்கு வந்தால், நீலகிரியின் சுற்றுலாத் துறையை மேம்படுத்துவதற்கு முக்கிய முடிவுகளை எடுப்போம். நீலகிரி வரும் சுற்றுலாப் பயணிகளுக்கு விதிக்கப்பட்ட இ-பாஸ் முறையை தளர்த்த நடவடிக்கை எடுக்கப்படும். இது, சுற்றுலாவை ஊக்குவித்து, உள்ளூர் பொருளாதாரத்தை மேம்படுத்தும்.

தி.மு.க. அரசு ஏழைகளைப் பற்றியோ, விலைவாசி உயர்வைப் பற்றியோ கவலைப்படவில்லை. இவர்களின் ஆட்சி முடிவடைய இன்னும் 7 மாதங்கள் தான் உள்ளது. 2026 தேர்தலில் அண்ணா தி.மு.க. நிச்சம் வெற்றி பெறும்.

இவ்வாறு எடப்பாடி பழனிசாமி பேசினார்.

முன்னாள் அமைச்சர் செங்கோட்டையன் அண்ணா தி.மு.க. ஒருங்கிணைப்பை வலியுறுத்தி எடப்பாடி பழனிசாமிக்கு எதிராக கருத்துக்களை வெளியிட்டார். இதையடுத்து உடனடியாக செங்கோட்டையன் கட்சி பொறுப்புகளிலிருந்து நீக்க எடப்பாடி பழனிசாமி உத்தரவிட்டார். அப்போது அண்ணா தி.மு.க. ஒருங்கிணைக்காமல் எடப்பாடி பழனிசாமி சுற்றுப்பயணத்தை பங்கேற்க மாட்டேன் என செங்கோட்டையன் தெரிவித்திருந்தார்.

இந்நிலையில் கோபி செட்டிபாளையம் வந்த எடப்பாடி பழனிசாமிக்கு வரவேற்பு அளிக்கும் நிகழ்ச்சியை புறக்கணக்கும் வகையில் நேற்று நள்ளிரவே செங்கோட்டையன் சென்னை சென்று விட்டார் என்பது குறிப்பிடத்தக்கது.

ஆப்கனிவிருந்து டெல்லிக்கு விமானத்தின் சக்கரத்தில் ஒளிந்து 13 வயது சிறுவன் 'திகில்' பயணம்

விமான நிலையத்தில் பாதுகாப்பை மீறியாருக்கும் தெரியாமல் நுழைந்த அதிசயம்

புதுடெல்லி, செப். 23— ஆப்கானிஸ்தானைச் சேர்ந்த 13 வயது சிறுவன், காபூல் இலுந்து டெல்லி வந்த விமானத்தின் லேண்டிங் கியரில் (சக்கரத்தில்) ஒளிந்து கொண்டு சுமார் 94 நிமிடங்கள் பயணம் செய்திருக்கிறான்.

நெஜமாகவா... நம்பமுடியவில்லை என்று ஆச்சரியத்துக்குள்ளாக்கி இருக்கும் இந்த சம்பவம் விமான நிலைய அதிகாரிகளை அதிர்ச்சிக்குள்ளாக்கி இருக்கிறது. பெரும் பரபரப்பை ஏற்படுத்தி இருக்கிறது.

இது பற்றிய விவரம் வருமாறு:— ஆப்கானிஸ்தானின் காம் ஏர் விமானம் குர்யாற்றக்கிமுமை (21ந் தேதி) காலை 8.20 மணிக்கு காபூலில் உள்ள ஹமித் கர்சாய் சர்வதேச விமான நிலையத்தில் இருந்து புறப்பட்டது. விமானம் டெல்லி இந்திரா காந்தி விமானத்தில் 9.54 மணிக்கு தரையிறங்கியது.

இதனையடுத்து தடை செய்யப்பட்ட ஒடுபாதையில் 13 வயது சிறுவன் சுற்றி வந்தது விமான நிலைய அதிகாரிகளுக்கு அதிர்ச்சியையும், சந்தேகத்தையும் ஏற்படுத்தியது.

அவனை பிடித்து விசாரணை நடத்தினார்கள். அப்போது விமான சக்கரத்தில் பதுங்கி ஆப்கனிவிருந்து டெல்லிக்கு வந்தது தெரிய வந்தது. சிறுவனின் இந்த 'திகில்' பயணச் செயல் அதிகாரிகள் மத்தியில் பெரும் அதிர்ச்சியை ஏற்படுத்தியது.

காபூலில் இருந்து புறப்பட்ட விமானத்தின் லேண்டிங் கியரில் ஒளிந்துகொண்டு, சிறுவன் டெல்லியை வந்தடைந்தான். விசாரணையில் காபூல் விமான நிலையத்தில் அவன், தடைசெய்யப்பட்ட பகுதிக்குள் நுழைந்து விமானத்தின் லேண்டிங் கியரில் ஒளிந்து கொண்டது தெரியவந்தது. பின்னர் 2 மணி நேர பயணத்திற்கு பிறகு டெல்லியில் தரையிறங்கினான்.

விமான நிலையத்தில் பாதுகாப்பை மீறி யாருக்கும் தெரியாமல் நுழைந்து, ஒரு ஆர்வத்தில் இப்படி செய்துவட்டதாக சிறுவன் கூறியதை கேட்டு அதிகாரிகள் அதிர்ச்சி அடைந்தனர். கைது, விசாரணை வடக்கு ஆப்கானிஸ்தானில் உள்ள குண்டூல் நகரைச் சேர்ந்த அந்த சிறுவன், விமான ஊழியர்களால் கைது செய்யப்பட்டு மத்திய தொழில்துறை பாதுகாப்புப் படையிடம் ஒப்படைக்கப்பட்டான்.

பின்னர் அந்த சிறுவனிடம் விசாரணை நடத்தப்பட்டு, மதியம் 12.30 மணிக்கு டெல்லியில் இருந்து புறப்பட்ட அதே விமானத்தில் சிறுவன் ஆப்கானிஸ்தானுக்கு திருப்பி அனுப்பப்பட்டதாக அதிகாரிகள் உறுதிப்படுத்தினர்.

சிறுவன் என்பதால் சட்டரீதியாக வழக்குப்பதிவு செய்து கைது நடவடிக்கை ஏதும் எடுக்க முடியாது என அதிகாரிகள் தெரிவித்தனர். இந்த சம்பவம் காபூல் விமான நிலையத்தின் பாதுகாப்பு நடைமுறைகள் குறித்த கேள்விகளை எழுப்பியுள்ளது.

சிறுவன் இப்படி திகில் பயணம் செய்திருப்பதில் அவன் எப்படி உயிரோடு இருந்திருக்கிறான் என்பதே பரபரப்புக்குரிய கேள்வி. தரையிலிருந்து விமானம் கிளம்பி உயரே 10 ஆயிரம் அடிக்கு கீழே பறக்கும்போது ஆக்சிஜன் இல்லாமல் மூச்சுத்திணறும். நிலையிலிருந்துவிடும் நிலையில் மணம் சம்பவம் இந்நிலையில் இவன் எப்படி 'திகில்' பயண முடிவில் உயிரோடு தரையிறங்கியிருக்கிறான் என்பது ஆச்சரியத்தை எழுப்பி இருக்கிறது. இந்தியாவில் நடந்திருக்கும் 2வது சம்பவம் இது என்றும் தெரியவந்துள்ளது.